




# வலம்புரி



பக்கங்கள்: பன்னிரண்டு

Valampurii

சங்கு 10 வள்ளுவர் ஆண்டு 2040 வைகாசி 07 வியாழக்கிழமை (21.05.2009) தொலைபேசி 222 3378, 222 7829 ஒலி 153

## நாராயணனும் மேனனும் நேற்று அவசரமாகக் கொழும்பு வந்தனர்

### நிலைமையை ஆராய்வதற்காகவாம்!



(கொழும்பு)

தமிழீழ விடுதலைப் புலிகளை முழுமையாக அழித்துவிட்டதாகவும் நாட்டின் அனைத்துப் பகுதிகளையும் தமது கட்டுப்பாட்டுக்குள் கொண்டு வந்து விட்டதாகவும் அரசாங்கம் அறிவித்திருக்கும் பின்னணியில் தற்போதைய நிலைமைகள் தொடர்பாக ஆராய்வதற்காக இந்திய பாதுகாப்புத்துறை ஆலோசகர் எம்.கே. நாராயணன், வெளிவிவகாரச் செயலாளர் சிவசங்கர் மேனன் ஆகியோர் அவசர பயணம் ஒன்றை மேற்கொண்டு நேற்று இரவு கொழும்பு வந்தனர். (12ஆம் பக்கம் பார்க்க)



நாராயணன்

### புலிகள் என சந்தேகிக்கப்படும் 8 பேர் சுட்டுக்கொலை

(கொழும்பு)

கிழக்கே மட்டக்களப்பு மற்றும் அப்பாறை மாவட்டங்களில் நேற்று முன்தினம் இரவும், நேற்றுக் காலையும், பாதுகாப்புத் தரப்பினரால் மேற்கொள்ளப்பட்ட நடவடிக்கைகளின் போது விடுதலைப் புலிகள் எனச் சந்தேகிக்கப்படும் 8 பேர் சுட்டுக் கொல்லப்பட்டுள்ளதாக பாதுகாப்புத் தகவல்கள் தெரிவிக்கின்றன. மட்டக்களப்பு மாவட்டம் பெரிய புல்லுமலை காட்டுப் பகுதியில் நேற்று காலை வழமை யான இராணுவ நடவடிக்கைகளில் ஈடுபட்டிருந்த படையினருக்கும் அவர்கள் எதிர்கொள்ள நேரிட்ட. (12ஆம் பக்கம் பார்க்க)

## போர்ப் பகுதிக்குள் அனுமதியுங்கள் ஜ.நாவும் உதவி நிறுவனங்களும் அரசிடம் அவசர கோரிக்கை

(ஜெனீவா)

இராணுவத்தினருக்கும் தமிழீழ விடுதலைப் புலிகளுக்கும் இடையில் இறுதியாக கடுமையான மோதல்கள் இடம்பெற்ற முள்ளி

வாய்க்கால் பகுதிக்குச் செல்வதற்குத் தமக்கு அனுமதி வழங்கப்பட வேண்டும் என உதவி நிறுவனங்களும் ஜ.நா. சபையும் அரசாங்கத்தை வலியுறுத்திக் கேட்டுள்ளன.

இப்பகுதியில் மேலும் பொதுமக்கள் அகப்பட்டிருந்தால் அவர்களையும் மீட்பதற்கும் அவர்களுக்குத் தேவையான உடனடிச் சிகிச்சைகளை (12ஆம் பக்கம் பார்க்க)

### உள்ளே...

முன்னணி ஆசிரியர்னால் தயாரிக்கப்பட்ட 5ஆம் ஆண்டு புலமைப் பரிசில் பரீட்சை மாதிரி வினாத்தாள்.

### நாளை...

பிரபல பொருளியல் ஆசிரியரின் க.பொ.த. உயர்தரப் பரீட்சை வினாத்தாள்.

## பிரபாகரனின் உடலை அரசே அடக்கம் செய்யும் இராணுவப் பேச்சாளர் தெரிவிப்பு

(கொழும்பு)

விடுதலைப்புலிகள் இயக்கத் தலைவர் பிரபாகரனின் உடலை இதற்கு முன்னைய சந்தர்ப்பங்களில் விடுதலைப்புலி உறுப்பினர்

கள் உயிரிழந்தபோது அரசு எவ்வாறு அடக்கம் செய்ததோ அதுபோலவே அடக்கம் செய்யும் என்று இலங்கை இராணுவப் பேச்சாளர் உதய நாண (12ஆம் பக்கம் பார்க்க)

## புலிகளின் தலைவர் பிரபாகரனின் சடலத்தை பரிசோதனைக்கு உட்படுத்த நடவடிக்கை

(கொழும்பு)

தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் சடலம் குறித்து மரபணு பரிசோதனைகளை நடத்த அரசாங்கம் தீர்மானித்துள்ளது.

இதற்காக கொழும்பிலிருந்து வன்னிக்கு அனுப்பப்பட்ட விசேட வைத்தியர் குழுவொன்

றினூடாக பரிசோதனைக்குத் தேவைப்படும் சடலத்திலிருந்து எடுக்கப்பட்ட இரத்தம் மற்றும் உடற்பாகங்கள் விமானம் மூலம் நேற்று காலை கொழும்புக்கு கொண்டு செல்லப்பட்டுள்ளதாக அரசாங்கத்தின் முக்கிய பேச்சாளர் ஒருவர் தெரிவித்தார்.

இந்தியாவின் (12ஆம் பக்கம் பார்க்க)

## கனகரத்தினம் எம்.பி வவுனியாவில்

(கொழும்பு)

வன்னி போர்க்களத்தில் அகப்பட்டிருந்த தமிழ்தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் எஸ்.கனகரத்தினம் அங்கிருந்து வெளியேறி வவுனியாவரும் வழியில் ஓமந்தையில் படையினரால் வழிமறிக்கப்பட்டு இடைத்தங்கல் முகாம் ஒன்றில் தடுத்து வைக்கப்பட்டிருப்பதாக செய்திகள் வெளியாகியுள்ளன. கடந்த திங்கட (12ஆம் பக்கம் பார்க்க)

## இத்தனை காலமாக இருந்த ரணத்தை ஆற்ற வழி செய்யுங்கள்



### ஜோன் ஹோம்ஸ் கோரிக்கை

(நியூயோர்க்) ஒரு சமுதாயம் இன்னொரு சமுதாயத்தை வென்று விட்டது என்ற வெற்றிக்களிப்பு கொள்ளாது, இந்த நேரத்தில் இத்தனை ஆண்டு காலமாக இருந்த ரணத்தை ஆற்றுவதற்கு வழிபார்க்க வேண்டும். அத்துடன்

(நியூயோர்க்)

அனைத்து சமுதாயத்தினரும் சம உரிமையுடன் வாழ வேண்டும் என ஜ.நா.வின் மனிதாபிமான பணிகளுக்கான துணைப் பொதுச் செயலர் ஜோன் ஹோம்ஸ் பி.பி.சி. தமிழோசைக்கு வழங்கிய செவ்வியல் தெரிவித்துள்ளார். (02ஆம் பக்கம் பார்க்க)

## யாழில் உள்ள புலி உறுப்பினர்கள் 48 மணி நேரத்துள் சரணடைய வேண்டும்

(யாழ்ப்பாணம்)

யாழ்ப்பாணத்திலுள்ள விடுதலைப் புலிகளின் உறுப்பினர்கள் சகல வன்முறைகளையும் கைவிட்டு 48 மணிநேரத்துள் இராணுவத்தினரிடம் சரணடைய வேண்டும் என பலாலி

படைத்தலைமையகம் அறிவித்துள்ளது. இது தொடர்பாக யாழ்ப்பாணத்திலுள்ள தளபதிக்குப் பதிலாக மேஜர் ஆர்.கே.ஏ. ஆர்.பி.இரத்தநாயக்க கையொப்பமிட்டு நேற்று விடுத்த ஊடக (12ஆம் பக்கம் பார்க்க)

## பாதுகாப்பு வலயத்தில் என்ன நடந்தது? சர்வதேச சமூகத்திற்குத் தெரியுமாம்!

(கொழும்பு)

மோதல் இடம்பெற்ற பிரதேசங்களிலும் பாதுகாப்பு வலயத்திலும் என்ன நடந்ததென்று சர்வதேச சமூகத்திற்கு தெரியும் என்று தெரிவித்த இலங்கைக்கான அமெரிக்கத் தூதுவர் ரொபேட் ஓ பிளேக், சகல சமூகங்

களும் ஏற்றுக்கொள்ளக்கூடிய அதிகாரப்பிரதிவை முன்வைப்பதற்கான நல்லதொரு ஆரம்பம் தற்போது ஏற்பட்டுள்ளது என்றும் அவர் சொன்னார்.

கொழும்பு கோல்பேஸ் ஹோட்டலில் நேற்று புதன்கிழமை (12ஆம் பக்கம் பார்க்க)

## நடுவு நிலை தவறா நன்னெறி காக்கும் உங்கள் நாளிதழ்



**பாடசாலை மாணவர்களுக்கான இலக்கியப் பயிற்சிப் பட்டறை**

பாடசாலை மாணவர்களின் கலை இலக்கிய ஆர்வத்தினையும் ஆக்கத்திறனையும் விருத்தி செய்வதனை நோக்கமாகக் கொண்டு யாழ் மாவட்ட செயலகத்தால் தமிழ் இலக்கிய பயிற்சிப்பட்டறை நடத்துவதற்கு தீர்மானிக்கப்பட்டுள்ளது.

இதற்கு அமைவாக இப் பயிற்சிப் பட்டறையில் ஒவ்வொரு பிரதேச செயலக/உதவி அரசாங்க அதிபர் பிரிவு ரீதியாகத் தெரிவு செய்யப்பட்ட எழுபத்தைந்து (75) மாணவர்கள் பங்குபற்ற உள்ளனர். இப்பயிற்சிப்பட்டறை இன்று வியாழக் கிழமை மு.ப. 9.00 மணிக்கு மாவட்ட செயலகச்சுட்போர்சுவத்தில் நடைபெற உள்ளது.

இவ்விலக்கியப் பட்டறையில் கலாநிதி மனோன்மணி சண்முகதாஸ், யாழ்.பல்கலைக் கழகத் தமிழ்த்துறைத் தலைவர் பேராசிரியர் எஸ்.சிவலிங்கராஜா, யாழ். பல்கலைக்கழகத் தமிழ்த்துறை சிரேஷ்ட விரிவுரையாளர் களான ஈ.குமரன், செல்வி செல்வ அம்பிகை நடராஜா ஆகியோர் கருத்துரை வழங்க உள்ளனர்.

**இலங்கையில் பயங்கரவாதம் என்பது நேற்றைய விடயமாகி விட்டது**

**ரோகித போகொல்லாகம தெரிவிய்யு**

(கொழும்பு)  
பாதுகாப்பு வலயத்துக்குள் இருந்த ஆயிரக்கணக்கான மக்கள் அரசாங்கப் படைகளால் மீட்கப்பட்டிருப்பதாக வெளிவிவகார அமைச்சர் ரோகித போகொல்லாகம ஐக்கிய நாடுகள் சபையின் விசேட பிரதிநிதிக்கு கூறியுள்ளார்.

இலங்கைக்கு விஜயம் மேற்கொண்டிருந்த ஜ.நா. செயலாளர் நாயகம் பான்கீ மூனின் அலுவலக சிரேஷ்ட அதிகாரியான விஜே நம்பியாரை வெளிவிவகார அமைச்சர்

யாழ். நோட்டரிக்க கழகத்தினால் யாழ். மாவட்ட மக்களிடமிருந்து பெறப்பட்ட உதவி நிதியிலிருந்து கொள்வனவு செய்யப்பட்ட, நலன்புரி முகாமிலுள்ள மக்களுக்கான சுடுநீர் போத்தல்கள், மற்றும் உபகரணங்கள் கழக அங்கத்தவர்களினால் யாழ். அரச அதிபரிடம் கையளிக்கப்படுவதையும், சாவகச்சேரி மருத்துவ மனையில் தங்கியுள்ள கர்ப்பிணி தாய்மாருக்கு தேவையான உடுபுடைவைகள், சுடுநீர் போத்தல்கள் மற்றும் பால் மாவகைகள் என்பன நோட்டரிக்க கழகத்தினால் வழங்கப்படுவதையும் படங்களில் காணலாம்.

முதலாவது சர்வதேசப் பிரதிநிதி நம்பியாரை அமைச்சர் சுட்டிக்காட்டியுள்ளார்.

பயங்கரவாதம் இன்று நேற்றைய விடயமாகி போய்விட்டது என அமைச்சர் ரோகித போகொல்லாகம கூறினார். பாதுகாப்பு வலயத்துக்குள் அரசாங்கப் படைகள் தலையிட்டுக்கொண்டிருக்கும் பாரிய மனித அவலம் ஏற்பட்டிருக்கும் என நம்பியாரிடம் போகொல்லாகம சுட்டிக்காட்டியுள்ளார்.

நாட்டைக் கட்டி யெழுப்ப இலங்கை அரசாங்கம் எடுக்கும் முயற்சிகளுக்கு ஐக்கிய நாடுகள் சபையின் முழு மையான ஆதரவு இருக்குமென நம்புவதாகவும் அமைச்சர் தெரிவித்துள்ளார். (ச-5)

**இத்தனை காலமாக இருந்த...**

இலங்கையின் தற்போதைய நிலைவரங்கள் தொடர்பாக ஜ.நா.வின் மனிதாபிமான பணிகளுக்கான துணை பொதுச் செயலாளர் ஜோன் ஹோம்ஸ் பி.பி.சி. தமிழோசைக்கு வழங்கிய செவ்வி வருமானு;

கொல்லப்பட்டவர்களின் உடல்கள் கொழும்புக்கு கொண்டு வரப்பட்டு பொது மக்களின் பார்வைக்கு வைக்கப்படலாம் என்பது போன்ற அச்சங்கள் நிலவு கின்றனவே?

அப்படி செய்வது சரியான ஒன்றாக இருக்காது என்பது என்னுடைய தனிப்பட்ட கருத்து. இப்போது என்ன செய்யவேண்டும் என்றால், இதுதான் இலங்கை அரசாங்கத்திற்கும் நான் சொல்வது. ஒரு சமுதாயம் இன்னொரு சமுதாயத்தை வென்று விட்டது என்ற வெற்றிக்களிப்பு வேண்டாம். இந்த நேரத்தில் இத்தனை ஆண்டு காலமாக இருந்த ரணத்தை ஆற்றுவதற்கு வழிபார்க்க வேண்டும். அனைத்து சமுதாயத்தினரும் சம உரிமையுடன்

வாழ வேண்டும். அதே நேரம் விடுதலைப் புலி உறுப்பினர்கள் பலர் சரணடைந்துள்ளனர். சிலர் காயமடைந்த நிலையில் உயிருடன் பிடிக்கப்பட்டுள்ளனர். அவர்கள் எப்படி நடத்தப்படுகிறார்கள். எத்தனை பேர் கைது செய்யப்பட்டு இருக்கிறார்கள். அவர்களுக்கு சட்ட பூர்வ வசதிகள் கிடைக்கின்றனவா என்பது குறித்து ஜ.நாவுக்கு ஏதாவது தெரியுமா?

எத்தனை பேர் இருக்கிறார்கள் என்பது எனக்கு தெரியாது. முதலில் விடுதலைப் புலிகளின் மூத்த தலைவர்கள் தவிர மற்றவர்கள் மீது நடவடிக்கை இருக்காது என இலங்கை அரசு கூறியது. முன்பு மக்கள் இடம்பெயர்ந்து முகாம்களுக்கு சென்றபோது ஏராளமான மக்களின் விபரங்கள் சேகரிக்கப்பட்டுள்ளன. இதில் விடுதலைப் புலிகளுடன் தொடர்பு கொண்டவர்களும் இருந்தனர். இவையெல்லாம் முன்னர் நடந்தது. ஆகவே அனைவரும்

விக்கப்பட்டார் என்று அறிய வருகிறோம். நான் முன்பு கூறியது போல போர் பகுதியில் மிகமிக இக்கட்டான சூழ்நிலையில் மிகவும் சிறப்பாக பணியாற்றி இவர்கள் முறையாக நடத்தப்பட வேண்டும். அவர்களை கைது செய்யக் கூடாது என்பதை கூறுகிறேன்.

விடுதலைப் புலிகளின் அரசியல் பிரிவு தலைவர் நடேசன், சமாதானச் செயலகத்தின் பொறுப்பாளர் புலித்தேவன் உள்ளிட்டோர் இராணுவத்தினரிடம் சரணடையும் நோக்கில் வெள்ளைக் கொடியை ஏந்தியபடி வந்தபோது அவர்கள் சுட்டுக் கொல்லப்பட்டதாக சில செய்திகள் உலவுகின்றன. சரணடைவது தொடர்பாக விடுதலைப் புலிகளுக்கும் ஜ.நா உள்ளிட்ட நிறுவனங்களுக்கும் இடையே பேச்சுவார்த்தை நடந்ததாகவும் கூறப்படுகிறது. இந்த சம்பவம் குறித்து உங்களுக்கு ஏதும் தெரியுமா?

பல்வேறு இடங்களில் இது போன்ற தகவல் வந்துள்ளது என்பதை நான் அறிவேன். நாங்கள் அவற்றை பகிர்ந்து கொள்வோம். என்ன நடந்தது என்பது எங்களுக்கு தெளிவாக தெரியவில்லை சரண அடைவது என்பது அவர்களது கோட்பாட்டிற்கு மாறானது என்பதால் அவர்கள் தரப்பே அவர்களை சுட்டுக் கொன்று விட்டது என்று கூறப்படுகிறது. இதற்கு எதிர் மாறாகவும் கூறப்படுகிறது. எதையும் எங்களால் உறுதி செய்ய முடியாமல் இருக்கிறது. இவை அனைத்துமே கடைசி நேரத்தில் நடந்துள்ளதால் எதுவும் சொல்ல முடியாமல் இருக்கிறது.

ஆனால் அதே நேரத்தில் விடுதலைப் புலிகள் என்ன செய்ய முன்வந்தார்கள் என்பது குறித்து உங்களால் உறுதியாக சொல்ல முடியுமா?

என்னால் விபரமாக கூற முடியாது. விடுதலைப் புலிகளிடம் இருந்து நேரடியாக நான் கேட்கவில்லை. ஆனால் அவர்கள் தீங்கட கிழமை மூன்றாம் தரப்பிடம் சரணடைய தயாராக இருப்பதாக ஒரு சிலர் சொன்னார்கள். கடைசி நேரத்தில் சொன்னார்கள். அது மிகவும் காலம் தாழ்ந்து விட்டது என்று தான் சொல்ல வேண்டும். அதற்கு பின்னர் என்ன நடந்தது என்பதை என்னால் சொல்ல முடியாது.

விடுதலைப் புலிகள் சரணடைய முன்வந்தது குறித்து ஜ.நா., இலங்கை அரசு மற்றும் புலிகளுக்கு இடையேயான பேச்சுவார்த்தைகளில் ஈடுபட்டதா?

அப்படியான ஒரு பேச்சுவார்த்தை இடம்பெறவில்லை. அந்த கோணத்தில் பேச்சுவார்த்தை நடந்ததாக நாங்கள் அறியவில்லை. சரணடைந்தால் தீங்கு நேராது என்று பொதுவாக அரசாங்கம் சொல்லி இருந்ததாக நாங்கள் அறிகிறோம்.

இது ஒரு புறம் இருக்க கடந்த ஏப்ரல் மாதம் ஒரு இலட்சத்துக்கும் மேற்பட்டோர்

உள்நாட்டில் இடம்பெயர்ந்தோருக்கான முகாம்களுக்கு வந்த நிலையில் அந்த முகாம்கள் மிகவும் ஜன நெருக்கடியுடன் காணப்படுவதாகவும் குடிநீர், கழிப்பறை வசதிகள் போதுமானதாக இல்லை என்றும் ஏற்கனவே ஜ.நா. தெரிவித்திருந்தது. தற்போது மேலும் 70 ஆயிரம் பேர் வந்துள்ள நிலையில் அங்கே நிலைமை எப்படியுள்ளது?

மனிதப்பாடு பகுதியில் இருக்கும் பிரதான முகாமில் ஜன நெருக்கடி ஏற்பட்டு விடும் என்று கூறியுள்ளோம். பூதிதாக இடங்கள் சுத்தம் செய்யப்பட்டு தயார் செய்யப்பட்டு வருகின்றன. இது கொஞ்சம் உதவியாகத்தான் இருக்கும். ஆனால் பொதுவாக எல்லா மக்களையும் ஒரே இடத்தில் வைத்திருப்பது நல்லதல்ல. அவர்களை யாழ்ப்பாணம், திருகோணமலை, மன்னார் போன்ற மற்ற இடங்களுக்கு கொண்டு செல்லலாம் என சொல்லி வருகிறோம். ஏனென்றால் ஒரே இடத்தில் இருந்தால் அடிப்படை வசதிகள் கிடைப்பதில் கூட சிரமம் இருக்கும்.

அத்தோடு முகாமில் இருக்கும் அனைவரும் சர்வதேச சுட்டிட்டங்களுக்கு உட்பட்டு நடத்தப்பட வேண்டும். அவர்களுக்கு உறவினர்கள் பற்றிய விபரங்கள் எவ்வளவு சீக்கிரம் முடியுமோ அவ்வளவு சீக்கிரம் தெரிய வேண்டும். பதிவு செய்தல் மற்றும் அடையாள அட்டைகள் சீக்கிரமாக கொடுக்கப்பட வேண்டும். அப்போது தான் அவர்கள் சுதந்திரமாக உலவ முடியும். இராணுவம் முகாம்களுக்கு இருக்கக்கூடாது. முகாம்கு வெளியே இருக்கலாம். அத்தோடு மக்கள் விரைவாக வீடுகளுக்கு திரும்ப அனுமதிக்கப்பட வேண்டும் என்று இலங்கை அரசாங்கத்திடம் கூறிவருகிறோம்.


கண்ணி வெடிகள், வெடிபொருட்கள் அகற்ற வேண்டும் என்பதை ஒப்புக் கொள்கிறோம். இருந்தபோதிலும் மக்கள் விரைவாக வீடு திரும்ப அனுமதிக்க வேண்டும் என்றார் ஜ.நா.வின் மனிதாபிமான பணிகளுக்கான துணைப் பொதுச் செயலர் ஜோன் ஹோம்ஸ் (ச-5)

**கரும் காற்றுடன் கூடிய மழை பெய்யக்கூடும்**

(யாழ்ப்பாணம்)  
தென்மேற்கு பருவப் பெயர்ச்சிக் காற்றின் தாக்கத்தால் நாட்டின் பல பகுதிகளில் இன்று கரும் காற்றுடன் கூடிய மழை பெய்யக்கூடும் என கா.நிலை அலுவலர் தெரிவித்துள்ளது.

நேற்று மதியம் 12 மணிக்கு தொடங்கிய 24 மணி நேரத்தில் கரையேறப் பகுதிகளில் கரும் காற்று வீசும் என்றும் கடல்கொந்தளிப்பாக காணப்படும் என்றும் காலநிலை அலுவலர் தெரிவித்துள்ளது. (ச)

**31ஆம் நாள் நினைவஞ்சலியும் ஆத்ம சாந்திப் பிரார்த்தனையும் அமரர் திருமதி குணரத்தினம் முத்திரதி (வேவி)**



கடந்த 21.04.2009 ஆம் திகதி சிவபதமடைந்த எமது குடும்பத் தலைவி அமரர் திருமதி குணரத்தினம் முத்திரதி (வேவி) அவர்களின் 31ஆம்நாள் வீட்டுக்

கிரியையும் ஆத்ம சாந்திப் பிரார்த்தனையும் இன்று 21.05.2009 வியாழக்கிழமை காலை 10 மணிக்கு அன்னாரின் இல்லத்தில் நடைபெறும்.

அன்னாரது ஆத்ம சாந்திப் பிரார்த்தனையிலும் மதிய போசனத்திலும் குடும்ப சகிதம் கலந்து கொள்ளுமாறு அன்புடன் அழைக்கின்றோம்.

கந்தரோடை தம்மளை, மேற்கு சுன்னாகம், -குடும்பத்தினர்

முறையாக சட்டத்திற்கு உட்பட்டு நடத்தப்பட வேண்டும் என்று நான் நம்புகிறேன். அங்கே போர் உக்கிரமாக நடந்து கொண்டிருந்த போது மருத்துவ சிகிச்சைகளை வழங்கி வந்த மூன்று மருத்துவர்கள் தற்போது அரசால் தடுத்து வைக்கப்பட்டுள்ளனர். அவர்கள் தான் இங்குள்ள நிலைமை குறித்து சர்வதேச ஊடகங்களுக்கும் தகவல் வழங்கி வந்தனர். அவர்களின் பாதுகாப்பை உறுதி செய்ய ஜ.நா. என்ன செய்கிறது? எங்களுக்கு அவர்களிடம் இப்போது தொடர்பில்லை. ஒருவர்கய மடைந்து மருத்துவமனைக்கு கொண்டு செல்லப்பட்டு பின்னர் அங்கிருந்து விடு

# இன்று ஒரு தகவல்

## ஒவ்வாயை

எனது நண்பர் ஒருவர் இருந்தார். அவர் இறப்பார் செருப்பைக் கண்டவுடன் துள்ளிக் குதித்து ஓடுவார்.

“என்ன விடயம்?” என்று விசாரித்தேன்.

“அது எனக்கு ஒத்துவராது. அலர்ஜி” என்றார்.

“ஒரு மனிதனுக்கு உணவு... அதுவே இன்னொரு மனிதனுக்கு விஷம்” என்கிறார் லூக்ரிஷியன் என்ற தத்துவஞானி. அலர்ஜி பற்றி முதலில் சொல்லப்பட்ட கருத்து இதுதான்.

மருத்துவ அறிஞர்கள் அலர்ஜி பற்றி குறிப்பிடும்போது, “ஒரு மனிதன், தன்னை சுற்றியிருக்கும் அபாயமில்லாத சில பொருட்களின் சிறிது மாறுபட்ட நிலையில் சூட அதிகமான பாதிப்பு அடைகிறான்” என்று சொல்கிறார்கள். அதாவது உடம்பின் இயல்புக்கு ஒத்துக் கொள்ளாத சில பொருட்களால் ஏற்படும் பாதிப்புத் தான் அலர்ஜி. இந்தப் பாதிப்பு உடம்பில் எத்தனையோ விதமாக இருக்கும். பொதுவாக சரும பாதிப்பு அதிகம்.

உணவு காரணமாக அலர்ஜி ஏற்படுவது ஒரு வகை. வேறு வகையாலும் இது வரலாம். காற்றிலுள்ள தூசு - தூம்பு இவற்றையெல்லாம் சுவாசிப்பதால் சிலருக்கு அலர்ஜி வரலாம்.

கழுதை, குதிரை, நாய் இவற்றின் தோலிலிருந்து வரும் கிருமிகளும் அலர்ஜியை உண்டாக்கும். சிலவகையான இரசாயனப் பொருட்கள் பென்சிலின் ஸ்டெப்ரோமைசின், அஸ்பிரின் போன்றவற்றால் சூட அலர்ஜி வரலாம்.

லிப்ஸ்டிக், முகப்பவுடர், கிறீம் வகைகள், சோப் வகைகள், தலைக்கு வைக்கும் எண்ணெய் என்பவை சூட சிலருக்கு ஒத்துக் கொள்வதில்லை.

சிலருக்கு டெரிலின் துணி ஒத்துக்கொள்ளாது. பிளாஸ்டிக் - இறப்பர் போன்றவையும் சிலருக்கு ஒத்துவராது.

அதனால் அலர்ஜி ஏற்படுவதற்காக காரணம் எல்லோருக்கும் ஒரே மாதிரியாக இருப்பதில்லை. சிலவிதமான அலர்ஜி உயிருக்கே ஆபத்தாகி விடும்.

மனதில் ஏற்படும் காரணமில்லாத பீதிசூட அலர்ஜியை உண்டாக்கிறதாம். அதனால் எல்லோரும் எப்பொழுதும் தைரியமாக இருங்கள். அலர்ஜியால் உண்டாகும் நோயை தற்காலிகமாகக் குணப்படுத்தலாம்.

எந்தப் பொருள் நம் உடம்புக்கு ஒத்துக் கொள்ளவில்லையோ அதைப் புரிந்து கொண்டு அதை விட்டுவிடுவது தான் விவேகம். சில குடும்பத் தலைவிகள் இவ் விடயத்தில் மிகவும் அவதானமாக நடந்து கொள்வதுண்டு.

வீட்டுக்காரருக்கு எப்படியான பொருட்கள் ஒத்துக் கொள்ளும். எந்தவித பொருட்கள் ஒத்துக் கொள்ளாது என்று அக்கறையுடன் தெரிந்து வைத்திருப்பார்கள்.

ஒரு அம்மா பட்டுப்புடவை வாங்க வேண்டுமானால் தனியாகத்தான் போவார். வீட்டுக்காரரை அழைத்துப் போவதில்லை. ஏனெனில், பில்லைப் பார்த்தால் அவருக்கு அலர்ஜி வந்து விடுமாம். அவர் மீது அவ்வளவு அக்கறை.

தென்கச்சி கோ சுவாமிநாதன்

# இலங்கையில் அனைத்துத் தரப்பினரினும் உரிமைகளை உறுதிப்படுத்தும் வகையில் இறுதிக் கீர்வு அமைய வேண்டும்

## அமெரிக்கா வலியுறுத்து

(கொழும்பு)

இலங்கையில் நீண்டகாலமாகத் தொடர்ந்து வந்த மோதல்கள் முடிவுக்கு கொண்டுவரப்பட்டிருப்பதை வரவேற்றிருக்கும் அமெரிக்கா, அண்மைய மோதல்களால் இடம் பெயர்ந்திருக்கும் ஆயிரக்கணக்கானவர்கள் பற்றி கவலை வெளியிட்டுள்ளது.

கடந்த சில மாதங்களாகவும், வாரங்களாகவும் இலங்கையின் வடபகுதியில் உள்ள மக்கள் பல்வேறு துன்பங்களுக்கு முகம் கொடுத்திருந்ததுடன் பலர் தமது உயிர்களை இழந்திருந்தமை கவலைக்குரியது

எனவும் அமெரிக்கா கூறியுள்ளது.

எனினும், உயிர்களுக்கு இழப்பு ஏற்படும் மோதல்கள் தற்பொழுது முடிவுக்குக் கொண்டுவரப்பட்டிருப்பதாக குறிப்பிட்டிருக்கும் அமெரிக்கா, இடம்பெயர்ந்த மக்கள் தங்கியிருக்கும் முகாம்களுக்கு மனித நேயப் பணியாளர்களைச் செல்ல அனுமதிக்க இலங்கை அரசாங்கம் நடவடிக்கை எடுக்க வேண்டும் எனக் கோரிக்கை விடுத்துள்ளது.

சர்வதேச தரத்திற்கமைய இடம் பெயர்ந்தவர்களின் உரிமைகளை உறுதிப்படுத்த இலங்கை அரசாங்கம் ஐக்கிய நாடுகள் சபை, சர்வதேச

செஞ்சிலுவைச் சங்கம் மற்றும் அரசு சார்பற்ற நிறுவனங்களுடன் இணைந்து கடினமாகச் செயற்பட வேண்டும் என அமெரிக்கா இலங்கை அரசாங்கத்தை வலியுறுத்தியுள்ளது.

இடம்பெயர்ந்த மக்களுக்கு தேவையான அனைத்து உதவிகளையும் செய்வதற்கு இலங்கை அரசாங்கத்துடன் இணைந்து செயற்படத் தாம் தயாராக இருப்பதாகவும், இடம்பெயர்ந்தவர்களில் பெரும்பாலானவர்கள் இந்த வருட இறுதிக்குள் தமது சொந்த இடங்களுக்கு திரும்பி அனுப்பப்படவேண்டும் என்பதை மதித்து அரசாங்கம் நடக்க வேண்டும் எனவும் கூறியுள்ளது.

உண்மையாக பயங்கரவாதம் ஒழிக்கப்பட்டிருந்தால் இலங்கை அரசாங்கம் மோதல்களால் ஏற்பட்ட அழிவுகளையும், ஜனநாயகம், சகிப்புத்தன்மை, ஒற்றுமை போன்ற வற்றை சட்டத்தினூடாக மீண்டும் கட்டியெழுப்ப வேண்டும். இறுதிச் சமாதானத்தீர்வானது சிங்களவர்கள், தமிழர்கள் மற்றும் இலங்கையில் உள்ள அனைத்துத் தரப்பினரும் ஏற்றுக்கொள்ளக்கூடிய வகையில் அனைத்துச் சமூகத்தினும் உரிமைகளை உறுதிப்படுத்தும் வகையில் அமைய வேண்டும் என அமெரிக்கா வலியுறுத்திக் கூறியுள்ளது.

(ஓ-6)

(ஓ-6)

## இன்று கல்வியியற் கல்லூரிகளுக்கு புதிய மாணவர்கள் அனுமதி

(கொழும்பு)

நாட்டிலுள்ள தேசிய கல்வியியற் கல்லூரிகளுக்கு புதிய மாணவர்களை அனுமதிக்கும் நடவடிக்கைகள் இன்று வியாழக்கிழமை நடைபெறுமென கல்வி அமைச்சு அறிவித்துள்ளது.

நேற்று புதன்கிழமை தேசிய கல்வியியற் கல்லூரிகளுக்கு 2009/2010 ஆம் கல்வியாண்டுக்கான ஆசிரியர் பயிற்சி பாடநெறிக்கு மாணவர்களை உள்ளவாங்கும் நடவடிக்கைகள் நடைபெறவிருந்த போதிலும் யுத்தத்தை வென்ற படைவீரர்களுக்கு கௌரவமளிக்கு முகமாக ஜனாதிபதி மஹிந்த ராஜபக்ஷவினால் நேற்றைய தினம் அரசு, வங்கி மற்றும் வர்த்தக விடுமுறையாக அறிவிக்கப்பட்டுள்ளதையடுத்து இந் நடவடிக்கைகள் இன்று வியாழக்கிழமை நடைபெறுமென கல்வி அமைச்சு தெரிவித்துள்ளது.

17 தேசிய கல்வியியற் கல்லூரிகளிலும் மூவாயிரத்து 50

புதிய மாணவர்கள் 2009/2010 ஆம் கல்வியாண்டுக்காக உள்ளவாங்கப்பட்டுள்ளனர்.

இவர்களில் 610 தமிழ் மொழி மாணவர்கள் சிறிபாத கல்வியியற் கல்லூரி தவிர்ந்த ஏனைய தேசிய கல்வியியற் கல்லூரிகளுக்கு உள்ளவாங்கப்பட்டுள்ளமை குறிப்பிடத்தக்கது.

(ஓ-6)

(ஓ-6)



அல்வாய் சாமணந்தறை ஆலடிப் பிள்ளையார் ஆலயத்தில் புனர்நிர்மாணம் செய்யப்பட்ட வசந்த மண்டப கலச ஸ்தாபன விஞ்ஞாபனத்தின் போது குருக்களினால் கலச ஸ்தாபனம் செய்து வைக்கப்படுவதைப் படத்தில் காணலாம்.

## இராசி பலன்

21.05.2009

(வைகாசி 07, வியாழக்கிழமை)  
துவாதசி முன்னிரவு 11.07 மணிவரை  
ரேவதி முன்னிரவு 9.39 மணிவரை  
இராகுசுரம் 1.22-2.52 மணிவரை  
சுபநேரம் 7.22-8.52 மணிவரை  
உலக பண்பாட்டு தினம், சித்தாமிர்தம்.

	காரிய அலைச்சல், சுபசெலவு, கோபப்படுதல், உறவினர் சந்திப்பு.
<b>மேடம்</b>	தடைப்பட்ட காரியம் கைகூடும், தனலாபம், பெருமையடைதல், போசனசுகம்.
<b>ஒட்டம்</b>	அதிகாரம், அதிக பிரயாசை, இனிய செய்தி, உறவினர் வருகை.
<b>மீதலம்</b>	சீர்ப்பிரயாசை, முயற்சி தாமதம், பெரியோர் உதவி, எதிர்பாராத நன்மை.
<b>கடகம்</b>	நிலைமாற்றம், மனக்கவலை, போசன சுகம், வேலைச்சுமை.
<b>சிங்கம்</b>	மனோதைரியம், கஸ்திர நன்மை, உறவினர் வருகை, தனவருவாய்.
<b>கன்னி</b>	எடுத்த காரியம் கைகூடும், போசன சுகம், சத்துரு ஜெயம், நல்ல செய்தி.
<b>துலாம்</b>	காரிய இடையூறு, கௌரவக் குறைவு, வியாபார விருத்தி, தனவிரயம்.
<b>விருச்சி</b>	வாக்கு மேன்மை, பயந்த சுபாவம், நல்ல முயற்சி, சுபசெலவு.
<b>தனுசு</b>	நற்கீர்த்தி, மனோதைரியம், குடும்ப மகிழ்ச்சி, முயற்சி கைகூடும்.
<b>மகரம்</b>	மனோ சங்கடம், உடல் நலக் குறைவு, தனவிரயம், போசன சுகக்குறைவு.
<b>கும்பம்</b>	வெகுமானம், மாதர் நட்பு, புதிய முயற்சி, எதிர்பாராத நன்மை.
<b>மீனம்</b>	

வளவன்

## குடாநாடா சந்தைகளில் நேற்றைய விலை விபரம்

மரக்கறி வகைகள்	திருநெல்வேலி		சாவகச்சேரி
	ரூபா	ரூபா	
1 Kg			
கத்தரிக்காய்	120	140	100
உருளைக்கிழங்கு	130	150	150
பச்சைமிளகாய்	40	50	60
தக்காளி	320	360	200
மரவள்ளிக்கிழங்கு	60	80	80
கோவா	50	60	60
கரட்	50	60	60
பூசணி	20	30	20-50
பூடோல்	70	100	60
வாழைக்காய்	50	65	60
சின்ன வெங்காயம்	35	50	50
பெரிய வெங்காயம்	160	200	180
பாகற்காய்	80	100	80
வெண்டிக்காய்	80	100	60
கரணைக் கிழங்கு	35	50	50
பயிற்றங்காய்	90	120	80
லீக்ஸ்	120	140	140
பீற்றூட்	35	40	30
கறிமிளகாய்	120	130	100
முருங்கைக்காய்	700	800	600
கீரை - 1 பிடி	10	15	10
தேசிக்காய்	110	140	170
தேங்காய் (ஒன்று)	25	35	25-30

### புதிய வலையுருவாக்கல் இயந்திரம் ஆரம்ப நிகழ்வு

(குருநகர்)

குருநகர் வடகடல் தொழிற்சாலைக்கு U.N.D.P நிறுவனத்தால் அன்பளிப்பு செய்யப்பட்ட புதிய வலை உருவாக்கல் இயந்திரத்தை நிறுவன வதிவிடப் பிரதிநிதி வைபவ ரீதியாக ஆரம்பித்து வைக்கவுள்ளார்.

இந்நிகழ்வு இன்று மதியம் 12 மணிக்கு யாழ். அரசு அதிபர் கே.கணேஷ் தலைமையில் நடைபெறவுள்ளது.

இவ் இயந்திரம் தற்போது இயங்கி வரும் இயந்திரங்களை விடக் கூடிய வலையுருவாக்கல் தொழில்நுட்பம் வாய்ந்ததெனத் தெரிவிக்கப்படுகின்றது. (ஓ-4-39)

### பரீட்சை நிலையம் இடமாற்றம்

(சாவகச்சேரி)

சாவகச்சேரி இந்துக்கல்லூரியில் எதிர்வரும் 23, 24, 30, 31 ஆம் திகதிகளில் நடைபெறவிருந்த இந்து தர்மாசிரியர் பரீட்சை தவிர்க்க முடியாத காரணங்களால் சாவகச்சேரி டிரிபேக் கல்லூரியில் அதே தினங்களில் நடைபெறும் என தென்மராட்சி வலயக் கல்விப் பணிப்பாளர் கு.பிறேமகாந்தன் அறிவித்துள்ளார். (ஓ-4-29)

### கடற்றொழிலாளருக்கு உதவிகள்

(நல்லூர்)

பார்சிக் நிறுவனத்தினால், கோப்பாய் பிரதேச செயலர் பிரிவினாவுள் புத்தூர் கிழக்கு ஆவரங்கால் கிழக்கு ஆகிய கிராமங்களில் கடற்றொழிலில் ஈடுபடும் வறிய நிலையிலுள்ள தொழிலாளர்களுக்கு, ஆவரங்கால் கிழக்கு கலையக சனசமூக நிலைய மண்டபத்தில் வைத்து ஆடு, கோழிகள் என்பன வழங்கப்பட்டுள்ளது. (ஓ-134)




### யாழ்.செய்திகள்

### மரவேலைப் பயிற்சி நெறி

(யாழ்ப்பாணம்)

யாழ்ப்பாணம் பிரதேச செயலர் பிரிவில் உள்ளவர்களுக்கு வடக்கு மாகாண கைத் தொழில் திணைக்களத்தால் ஆறுமாத கால மரவேலைப் பயிற்சிநெறி ஆரம்பிக்கப்படவுள்ளது.

இப் பயிற்சி பெற விரும்புவோர் தமது சுயவிபரங்களுடன் விண்ணப்பங்களை எதிர்வரும் 25 ஆம் திகதிக்கு முன்பதாக பிரதேச செயலர் யாழ்ப்பாணம் என்னும் முகவரிக்கு அனுப்பிவைக்குமாறு கேட்கப்பட்டுள்ளனர். (ஓ-134)



கடற்றொழிலாளர்களினால் குடாக்கடலில் பிடிக்கப்படும் கடலுணவுகளை (மீன்)வாடியில் இருந்து பெற்றுக்கொள்வதில் மீன் வியாபாரிகள் பல அசௌகரியங்களை எதிர்நோக்குகின்றனர். இதனால் அக் கடலுணவுகளைக் கொள்வனவு செய்தவர்கள் மறுநாள் காலை ஆறு மணி தொடக்கம் நடைபெறும் சந்தையில் (சின்னக்கடை) விற்பனை செய்வதையும், பொதுமக்கள் அன்றைய தேவைகளுக்கு பெற்றுக்கொள்வதையும் படத்தில் காணலாம்.

## வழுக்கையாற்று வேலைத் திட்டங்கள் அரசு அதிபரின் ஒப்புதலுக்கு சமர்ப்பிக்கப்பட்டுள்ளன

(யாழ்ப்பாணம்)

வழுக்கையாற்று திட்டம் தொடர்பில் பல் வேறு வேலைத் திட்டங்கள் தீட்டப்பட்டு யாழ். அரசு அதிபரின் ஒப்புதலுக்காக அனுப்பி வைக்கப்பட்டுள்ளதாக யாழ்.மாவட்ட பிரதி விவசாயப் பணிப்பாளர் தெரிவித்துள்ளார்.

வனவியல் மரங்கள், காற்றுத்தடைமரங்கள் நாட்டுதல், மண்ணின் உவர்த் தன்மையை நீக்குதல், தூவல் நீர்ப்பாசனம் மூலம் நீரைப் பரிபாலித்தல், வயற் பாடசாலை

அமைத்தல், வயற் சுற்றுலா செல்லுதல், பிரதான பீடைமுகாமைத்துவம் செய்தல், சூரிய மின்கலத்துடன் இணைந்த நீர் இறைக்கும் இயந்திரம் வழங்குதல், காட்டுருகுழி அமைத்தல், கால்நடை அபிவிருத்தி போன்ற திட்டங்கள் முன்மொழியப்பட்டு பல்வேறு தரப்பினரிடமிருந்தும் ஆக்கபூர்வமான ஆலோசனைகளும் பெறப்பட்டுள்ளதாக யாழ். பிரதி விவசாயப் பணிப்பாளர் எஸ். சிவகுமார் தெரிவித்துள்ளார். (ஓ-36)



யாழ்.பிரதேச கலாசாரப் பேரவையால் நடத்தப்பட்ட நாட்டுக்கூத்து பயிற்சிப் பட்டறையில் கலாசார உத்தியோகத்தர் எஸ்.கந்தவேள் உரையாற்றுவதை படத்தில் காணலாம்.

## கைதடி நலம்புரி நிலையத்தில்

## கற்றல் நடவடிக்கைகள் ஆரம்பம்

வன்னியில் இருந்து இடம்பெயர்ந்து கைதடிப் பகுதி நலம்புரி நிலையங்களில் தங்கியிருந்த மாணவர்களுக்கான கற்றல் நடவடிக்கைகள் கடந்த திங்கட்கிழமை முதல் ஆரம்பிக்கப்பட்டுள்ளது.

இக் கற்றல் நடவடிக்கைகளை சிறுவர் பாதுகாப்பு நிதியத்தினரால் கைதடி முத்துக் குமாரசாமி மகா வித்தியாலயத்தில் அமைக்கப்பட்ட 3 தற்காலிக வகுப்பறைத் தொகுதிகளில் யாழ். அரசு அதிபர் க.கணேஷ் ஆரம்பித்து வைத்தார்.

தென்மராட்சி கல்வி வலயப் பணிப்பாளர் கு.பிறேமகாந்தன் தலைமையில் நடைபெற்ற மேற்படி நிகழ்வில் மேலதிக மாகாணக் கல்விப் பணிப்பாளர் வி.ரி.செல்வரத்தினம், பிரதேச செயலர் செ.ஸ்ரீனிவாசன் உட்பட பல பிரமுகர்கள் கலந்து சிறப்பித்தனர்.

இதன்போது 665 மாணவர்கள் தரம் 1 இல் இருந்து 13 வரை பதிவு செய்யப்பட்டுள்ளதாகவும், மேலும் 30 மாணவர்கள் சுக

வீனம் காரணமாக சமூகமளிக்க முடியாதவர்களாகவும் தெரிவிக்கப்பட்டுள்ளது.

நிர்வாக கட்டடத்தை "யுனிசெப்" பும்சமையல் அறைத் தொகுதியை "போரூட்" நிறுவனமும் தேநீர் சாலையை "ZOA" நிறுவனமும் அமைத்துக் கொடுத்தனர்.

ஒரு தொகுதிதளபடங்களை "கரித்தாஸ்-கியூடெக்" நிறுவனம் வழங்கியிருந்தது. மாணவர்களுக்கான புத்தகப்பை, கற்றல் உபகரணங்களை சிறுவர் பாதுகாப்பு நிதியத்தினரும், யுனிசெப்பும் வழங்கினர். சீருடைக்கான தையல் பொறுப்பை ஜே.ஆர்.எஜ். நிறுவனத்தினர் வழங்கி உதவியது குறிப்பிடத்தக்கது. (ஓ-29)

### கும்பாபிஷேக தினம்

(யாழ்ப்பாணம்)

கல்வியங்காடு நாவலர் வளவு ஸ்ரீ ஞான வைரவர் தேவஸ்தானத்தில் நாளை வெள்ளிக்கிழமை கும்பாபிஷேக தினமும் மணவாளக் கோலமும் இடம்பெறவுள்ளது. காலை பத்து மணிக்கு ஆரம்பமாகும் அபிஷேக ஆராதனைகளை அடுத்து வைரவப் பெருமான் உள்வீதி, வெளிவீதி வலம் வருதல் இடம்பெறும். (ஓ-36)

## நல்லெண்ணெய் உற்பத்தியாளர் சங்கத்தின் பிரச்சினைகளைத் தீர்க்க நடவடிக்கை

(யாழ்ப்பாணம்)

பண்டத்தரிப்பு, பிரான்பற்று நல்லெண்ணெய் உற்பத்தியாளர்கள் சங்கம் அடிப்படை வசதிகள் இன்றி இயங்கி வருகின்றது.

ஆரம்ப காலங்களில் அப்பகுதியின் பாரம்பரிய குடிசைக் கைத்தொழில் ஆக ஒவ்வொரு வீடுகளிலும் மேற்கொள்ளப்பட்டு வந்தது. தற்போது மூலதன வசதியின்மை, சந்தைப் படுத்தலின்மை, நவீன தொழில் நுட்பத்தை பெற்றுக்கொள்ள முடியாமை, வேறு வகையான எண்ணெய்களின் வருகை போன்றவற்றால் தற்போது 15 வரையான எண்ணெய் ஆலைகளை நடத்தாத தாங்கியவாறு

### கட்டாயக் கல்வி வரவுக்குழுக்களை வலுப்படுத்தும் செயலம்ர்வு

யாழ்.கல்வி வலயத்தில் தெரிவுசெய்யப்பட்ட இருபத்தைந்து பாடசாலைகளின் அதிபர், ஆசிரியர்களுக்கான கட்டாயக் கல்வி வரவுக்குழுக்களை வலுப்படுத்தும் செயலம்ர்வு இன்று வியாழக்கிழமை காலை 8.30 மணி முதல் 4 மணிவரையாழ். வலய முகாமைத்துவ மண்டபத்தில் நடைபெறும் என வலயக் கல்விப் பணிப்பாளர் திருமதி அ.வேதநாயகம் தெரிவித்துள்ளார். (ஓ)

### பொதுக்கூட்டம்

(சாவகச்சேரி)

தென்மராட்சி கலையம்ன்ற ஆண்டுப் பொதுக் கூட்டம் 24 ஆம் திகதி ஞாயிற்றுக்கிழமை காலை 9.30 மணிக்கு தலைவர் க.மோகன ராஜலிங்கம் தலைமையில் சாவகச்சேரி கலாசார மண்டபத்தில் நடைபெறவுள்ளது.

சகல பொதுச்சபை உறுப்பினர்கள், நலன்விரும்பிகள், கலைஞர்கள் அனைவரையும் கலந்து உணக்கம் தருமாறு செயலாளர் அறிவித்துள்ளார். (ஓ-29)

### நூலகவியல் முதலாம் வருட கற்கைநெறி மாணவர்களுக்கான ஆரம்ப நிகழ்வு -2009

இலங்கை நூலகச் சங்கத்தால் நடத்தப்படும் நூலகவியல் முதலாம் நிலை மாணவர்களுக்கான ஆரம்ப நிகழ்வு நாளை மறுதினம் சனிக்கிழமை காலை 9.30 மணிக்கு யாழ்.பல்கலைக்கழக நூலகக் கேட்போர் கூடத்தில் நடைபெறவுள்ளது. இவ்வாரம்ப நிகழ்வில் தெரிவு செய்யப்பட்ட மாணவர்கள் அனைவரும் தவறாது சமூகமளிக்கமாறு யாழ். பல்கலைக்கழக சிரேஷ்ட உதவி நூலகரும் இலங்கை நூலக சங்கத்தின் யாழ். நிலைய ஒருங்கிணைப்பாளருமான திருமதி ல. உமாசங்கர் கேட்டுக்கொள்கின்றார். (ஓ)

### கனிஷ்ட செஞ்சிலுவைச் சங்க இளைஞர் அலகுகள் ஆரம்பம்

(யாழ்ப்பாணம்)

இலங்கைச் செஞ்சிலுவைச் சங்க யாழ். மாவட்டக் கிளையால் பாடசாலைகளில் கனிஷ்ட செஞ்சிலுவைச் சங்க இளைஞர் அலகுகள் ஆரம்பிக்கப்பட்டுள்ளன.

இதன்பிரகாரம் மானிப்பாய் இந்துக் கல்லூரி, தெல்லிப்பளை மகஜனாக் கல்லூரி, இணுவில் இந்துக் கல்லூரி, யாழ். வைத்தீஸ் வராக் கல்லூரி, சங்கானை சிவப்பிரகாச வித்தியாலயம், வட்டு மத்திய கல்லூரி, யாழ்.மத்திய கல்லூரி, பருத்தித்துறை வேலாயுதம் மகா வித்தியாலயம், ஆவரங்கால் மகாஜனா வித்தியாலயம், சாவகச்சேரி இந்துக் கல்லூரி, யாழ்ப்பாணம் சென்பற்றிக்ஸ் கல்லூரி ஆகிய பாடசாலைகளில் இவ் இளைஞர் அலகுகள் ஆரம்பிக்கப்பட்டுள்ளதாகத் தெரிவிக்கப்படுகின்றது. (ஓ-134)

### செஞ்சிலுவைச் சங்கத்தின் மெய்வல்லுநர் போட்டி

இலங்கைச் செஞ்சிலுவைச் சங்கத்தினால் வருடாந்தம் நடத்தப்பட்டு வரும் பாடசாலை இளைஞர் அலகிற்கான வருடாந்த இல்ல மெய்வல்லுநர் விளையாட்டுப் போட்டியை எதிர்வரும் ஜூன் மாதம் நடத்துமாறு இலங்கைச் செஞ்சிலுவைச் சங்க தேசிய தலைமையகத்தினால் மாவட்ட கிளைகளுக்கு அறிவிக்கப்பட்டுள்ளது. (ஓ-134)

## நல்லெண்ணெய் உற்பத்தியாளர் சங்கத்தின் பிரச்சினைகளைத் தீர்க்க நடவடிக்கை

இயங்கி வருவதாகவும், அப் பதினைந்து ஆலைகளை நம்பியே ஏனைய குடும்பங்களின் வாழ்வாதாரம் இருப்பதாகவும் அப் பகுதி தொழிலாளர்கள் தெரிவிக்கின்றனர்.

மேற்படி பிரச்சினைகள் யாழ்.மாவட்ட பிரதி விவசாய பணிப்பாளர் எஸ்.சிவகுமாரிடம் அறிவிக்கப்பட்டுள்ளது.

இதேவேளை, இப் பிரச்சினைகளைத் தீர்ப்பதற்கு வேண்டிய நடவடிக்கைகள் எடுக்கப்பட்டு வருவதாக யாழ்.மாவட்ட பிரதி விவசாயப் பணிப்பாளர் எஸ்.சிவகுமார் தெரிவித்துள்ளார். (ஓ-36)

# மொழி-இலக்கியம்-பண்பாடு 03

பேச்சுச் சந்தர்ப்பம் பற்றி ஓர் உதாரணம் மூலம் விளக்கலாம். "ஒரு" என்னும் தமிழ் எண்ணுச் சொல்லினைத் தொடர்ந்து படர்க்கைப் பெயரோ குறிப்பு வினைப்பெயரெச் சமோ வருமேயொழிய வினைமுற்றோ, வினையெச்சமோ, குறிப்பு வினையெச்சமோ, தன்மை முன்னிலைப் பெயரோ அச்சொல்லைத் தொடர்ந்து உடனடியாக வரா.

உ+ம்

வரக்கூடியன: ஒருமனிதன், ஒருபெரிய யானை

வரமுடியாதன: ஒரு வந்தான், ஒரு ஓடி, ஒரு மெல்ல, ஒரு நான், ஒரு நீ

ஆகவே இச் சந்தர்ப்பங்களில் ஒருவர் ஒரு சொல்லைக் கூறிவிட்டாரெனில், அச் சொல் அடுத்துவரும் சொல்லினை நிச்சயிக்கின்றது. அதனையே, "பேச்சுச் சந்தர்ப்பம்" என அழைக்கிறோம். செய்திகள் அனுப்புவதற்குச் சொற்கள் தொடர்களாக அமைய வேண்டியது அவசியமாகும். மொழிகளில் சொற்கள் தொடர்களாக அமைந்து வருவதற்கென ஒழுங்கு விதிகள் உண்டு.

"அடைசியை முதலென முறைமுன்று

மயங்காமை

நடைபெற்றியலும் வண்ணச் சினைச் சொல்"

(சொல் கூத்:26)

என்பது தொல்காப்பியச் சூத்திரம். தமிழ் மொழி வழக்கில் பண்புச் சொல், சினைச் சொல், முதற்சொல் ஆகிய மூன்றும் என்ன ஒழுங்கில் வரவேண்டுமென இச் சூத்திரம் விதி வகுக்கின்றது. சிவப்புக்கால் மாடு என்னுந் தொடரில் "சிவப்பு" என்னும் பண்புச் சொல் முதலும் "கால்" என்னும் சினைச்சொல் அதைத் தொடர்ந்தும் "மாடு" என்னும் முதற் சொல் அடுத்தும் இடம்பெறுகின்றன. இவ்வொழுங்கினை விடுத்து கால்சிவப்பு மாடு என்றோ, மாடு கால் சிவப்பு என்றோ, கால் மாடு

சிவப்பு என்றோ அமையின் அது தமிழ் வழக்காகக் கொள்ளப்படமாட்டாது. இவ்வாறு ஒரு சொல்லைத் தொடர்ந்து வேறொரு சொல் தரக்கூடிய ஒழுங்கு பற்றிய விதிகள் "பேச்சுச் சந்தர்ப்பம்" பற்றி வரையறுப்பதற்கு உதவுகின்றன.

குறைந்த அளவு எதிர்பார்ப்புத் தன்மை, கூடிய நிகழ்தகவு ஆகியன மனித மொழியில் இருப்பதால் அது சிறந்த கருத்துத் தொடர்புக் கருவியாக அமைகின்றது. பறவைகள், மிருகங்கள் ஆகியன சில கால அவதானிப்பின் காரணமாக, எத்தகைய ஒலிகளை எப்பொழுது ஏற்படுத்துமென நாம் எதிர்பார்க்கக் கூடியதாயுள்ளது. ஆனால் மனித மொழியில் இத்தகைய எதிர்பார்ப்புத் தன்மை மிகக் குறைவாகவே காணப்படுகின்றது. கருத்துத் தொடர்புக்கு அடிப்படையாக அமைவது தகவற் பண்பேயாகும். எவ்வளவுக்கு நிகழ்தகவு கூடியிருக்கின்றதோ அவ்வளவுக்குத் தகவற் பண்பு செறிந்திருக்கும். தமிழில் 246 எழுத்துக்கள் உள்ளபோதிலும் அவற்றிலே சிலவற்றையே தெரிந்து குறிப்பிட்ட ஒரு சந்தர்ப்பத்திலே பயன்படுத்துகிறோம்.

உதாரணமாக: ப என்ற எழுத்தினை முதலில் எழுதுகிறோமென வைத்துக் கொள்வோம். இவ்வெழுத்தினைத் தொடர்ந்து 66 தமிழ் எழுத்துக்கள் இடம்பெறலாம். (அவை பற்றிய விளக்கமும் உதாரணமும் விரிவாக்கி விடுக்கப்பட்டுள்ளது). ஆகவே ப எழுத்தினைத் தொடர்ந்து வரக்கூடிய எழுத்தின் தகவற் கணம் 66/246 ஆகும். 66 எழுத்துக்களுள் ப என்ற எழுத்தினைத் தேர்ந்தெடுத்தோமெனில், அதனைத் தொடர்ந்து தமிழ் ஒலியமைப்பின் படி ஆறு எழுத்துக்கள் தான் வரமுடியும். ஆகவே அதன் நிகழ்தகவு 6/246 ஆகக் குறைவதுடன் அதனுடைய தகவற்களமும் குறைந்துவிடுகின்றது. அவ்வெழுத்துக்

களுள் ப என்னும் எழுத்தினைத் தேர்ந்தெடுப்பின், சொல்லமைப்பு பக்க என அமையும். அச் சொல்லின் இறுதி எழுத்தாகும் அல்லது பக்கல் இதனை ஓரளவு முன்கூட்டிய எதிர்பார்ப்புத் தன்மையுடன் கூறிவிடலாம்.

கருத்துத் தொடர்புக்குத் தகவற்களம் அவசியமானதாகும். ஒவ்வொரு நாளும் நாம் சந்திக்கும் ஒருவரைப் பார்த்து "வணக்கம்" என்று கூறுவது எதுவித தகவற்களமும் இல்லாததாகிவிடுகின்றது. சந்திப்பவருக்கும் எனக்கும், அத்தொடர் சம்பிரதாயத்துக்காகக் கூறப்படுகிறது என்று தெரியும். இத்தகைய பல சொற்றொடர்களை நாம் நாளாந்தம் பயன்படுத்துகிறோம். அவை எம்முடைய பண்பாட்டுச் சொற்றொடர்கள் என்றே கூறவேண்டும். அவை கருத்துத் தொடர்புடன் மிகக் குறுகிய அளவிலேயே தொடர்புகின்றன.

கருத்துத் தொடர்புக்கு இருவர் அவசியம் என்பது கூறாமலே விளங்கும். தொலை பேசியை எடுத்துக்கொண்டால், அதனுடாக நடைபெறும் கருத்துத் தொடர்புக்கு நிச்சயமாக இருவர் அவசியமாக வேண்டப்படுகின்றனர்.

மொழியைப் பேசும் எச்சந்தர்ப்பத்திலும், பேசுநர்-கேட்குநர் என்னும் இரு பகுதி சாதாரணமாக அவசியமாகின்றது. (அசாதாரண நிலையில் கேட்குநர் இல்லாமலே தனக்குள் பேசும் சந்தர்ப்பமும் உண்டு). ஆனால் அம் மொழி மூலமாக நடைபெறும் சிற்சில கருத்துத் தொடர்புகளிலே பேசுநர் -கேட்குநர் என்னும் இருவருடைய கூட்டுறவு இல்லாமலும் அமையக்கூடும். பத்திரிகை ஒன்றைப் படிப்பவர், வீட்டிலே வானொலிக்குப் பக்கத்திலே அமர்ந்து ஒலிபரப்பினைக் கேட்பவர்கள், ஒலிபரப்பு நிலையக் கலையகத்திலே ஒலிவாங்கிக்கு முன்பாகப் பேசுவர் ஆகியோ

ருடைய நிலைகளை எண்ணிப் பார்ப்பின் அந் நிலை நன்கு விளங்கும். ஆனால் அதே நேரத்தில் பகிரங்கக் கூட்ட மொன்றிலே பேசும் போது, மக்களின் முக



பாவங்கள், சுவை வெளிப் பாடு, உள்ளூர்ணர்வு ஆகியனவற்றை உணர்ந்து பேசும் போது அங்கு பேசுநர்-கேட்குநர் கூட்டுறவினை நன்கு உணர முடிகின்றது.

சாசனவியலாளன் கல்வெட்டு ஒன்றினை வாசிக்குமிடத்து ஒரு பக்கச் சார்பான கருத்துத் தொடர்பினையே மேற்கொள்ளுகின்றான்.


கல்லிலே வடிக்கப்பட்ட எழுத்துக்களைத் தவிர அவனுக்கு முன்னேரால் எதுவித உதவியும் கிடைக்கப் பெறுவதில்லை. அக் கல்வெட்டுக்களைத் தரவுகளாகக் கொண்டு அவன் சில முடிவுகளை மேற்கொள்ளலாமே தவிர அச் சாசனங்களைக் கல்லிலே வெட்டிய எவருமே அவனுக்கு எவ் விதத்திலும் உதவக் கூடியவராக இல்லை.

## புராசீர்யர் இ.சண்முகதால்

கருத்துத் தொடர்புக்கு முக்கிய சாதனமாக அமையும் மொழியின் பேச்சு மூலத்துக்கும் எழுத்து மூலத்துக்குமிடையே கணிசமான வேறுபாடுகளை நாம் காணக்கூடியதாயுள்ளது. பேசும்பொழுது நாம் ஏற்படுத்தக்கூடிய ஒசை விகிதங்கள், முகபாவம் முதலியவற்றை எழுத்திலே வடிக்க முடியாது.

(தொடரும்)

# உலக மக்களைக் கவர்ந்த ஒபாமா அடிமைச் சந்தையிலிருந்து வெள்ளை மாளிகை வரை



கிழவர் வீட்டில் தனியே விடப்பட்டார். அந்தப் பள்ளிக்கூடம் ஒழுங்கு கட்டுப்பாட்டை ஒளமாவுக்குக் கற்றுத் தந்தது. அந்த விழுமியங்கள் அவளின் பிற்கால வாழ்வுக்குப் பலம் சேர்த்தன.

கிழவரால் பள்ளிக்கூடப் படிப்புக்கான ஒரு வருடப் பணத்தைக் கட்ட முடியாது போய் விட்டது. ஒளமா வீட்டுக்கணுப்பப்பட்டாள். இது அவளுக்கு அவமானமாகிவிட்டது. இரவு முழுவதும் அழுதாள். என்ன செய்வதென்றறியாது திகைத்து நின்ற போது தான், பள்ளியின் தலைமை ஆசிரியை அவளின் கழலை யறிந்து புலமைப்பரிசில் தர முன்வந்தாள். மீண்டும் தன் கல்வியை இடமின்றித் தொடர முடிந்தது. கிழவரைப் பற்றிய கவலையிருப்

பினும், ஒளமா ஒரு விதத்தில் தான் அவரை விட்டுத் தூரத்திலிருப்பதையிட்டு திருப்தியடைந்தாள்.

ஒளமா கென்யா உயர்நிலைப் பள்ளியில் இன்னும் இரண்டு வருடங்கள் படிக்கவேண்டியிருந்தது. இந்தக் காலத்தில் கிழவரின் நிலை நல்ல திசைக்கு மாறியது.

கென்யாட்டா இறந்துவிட்டபடியால் கிழவர் மீண்டும் அரசு பதவியில் சேர்ந்துகொள்ள முடிந்தது. நிதி அமைச்சில் மேலான பதவியில் அமர்ந்த அவரிடம் பணம், புகழ், செல்வாக்கு ஆகியவை மீண்டும் குடிபுகுந்தன.

ஆயினும் தான்பட்ட கசப்பான அனுபவங்கள், அவரின் மனதில் இருந்தன. தன்னை யொத்த வயதினர், தங்கள் அரசியல் தந்தி

ரோபாயங்களால் சாமர்த்தியமாகத் தன்னிலும் பார்க்க உயர்ந்த பதவிகளில் முன்னேறியிருப்பதைக் கண்டு புழுங்கினார்.

உடைந்து சிதறிப்போன குடும்பத்தின் துண்டுகளை மீண்டும் பொறுக்கியெடுத்து புதுப்பிக்க முடியாது என்று கண்டார்.

ஆகவே பல வருடங்களாக ஹோட்டல் ஒன்றின் அறையில் தான் சீவித்தார். ஒளமா நீண்டகாலமாக அவரைக் காணவில்லை. ஒருமுறை அவரைக் கண்டபோது அவர்கள் முன்பின் தெரியாதவர்களாகத்தான் நடந்து கொண்டனர். ஆயினும் தான் நல்ல மாதிரியான தந்தையாகக் காட்டிக்கொள்ள முனைந்தார்.

ஒளமாவுக்கு ஜேர்மனியில் படிக்க புலமைப்பரிசில் கிடைத்தபோது, அவருக்குச் சொல்லப் பயந்தாள். தனக்கு வயதுபோதாது என்று கூறி மாணவக் கடவுச்சீட்டு கிடைக்காமல் செய்துவிடுவார் என்று பயந்தாள்.

மாணவக் கடவுச்சீட்டு அரசாங்கத்தால் அங்கீகரிக்கப்பட வேண்டும். ஆகவேதான் கிழவர் ஏதேனும் தன் செல்வாக்கைப் பயன்படுத்தித் தடுத்துவிடலாம் என்று எண்ணினார். சொல்லாமலே நாட்டை விட்டு கிளம்பி ஜேர்மனியை அடைந்தார்.

அங்கிருந்த போது தான் ஒளமா அவரின் மேல் தனக்கிருந்த கோபத்தைக் கைவிட முடிந்தது. இவ்வளவு காலம் கடந்தபின் அவர் அடைந்த துன்பங்கள், அவளின் மனத்தில் பல வினாக்களுக்கு விடைதேடத் தூண்டின. அவர் ஏன் தன்னையே உணராமலிருந்து விட்டார்? தன் வாழ்வை நாசமாக்கி விட்டு

இறுதியில் தான் தன் வாழ்வை மாற்றியமைக்க முயலுகிறாரா?

65

ஒளமா அவரைக் கடைசியாக ஜேர்மனியில் சந்தித்தாள். அவர் ஐரோப்பாவில் நடந்த சர்வதேச மாநாடு ஒன்றில் கென்யாவின் பிரதிநிதியாகக் கலந்துகொள்ள வந்திருந்தார். ஒளமாவுக்குப் பயமாக இருந்தது. பல காலமாக அவருடன் பேசவில்லை.

ஆனால் ஜேர்மனிக்கு வந்தபோது அவர் சாந்தமடைந்தவராகக் காணப்பட்டார். மகள் அவரோடு நன்றாகப் பழகினாள். நியாயமற்ற நிலையிலும் அவரிடமிருந்த கவர்ச்சி சொல்லுந்தரமன்று. அவர் ஒளமாவையும் அழைத்துக்கொண்டு லண்டனுக்குச் சென்றார்.

அங்கு இருவரும் உல்லாசமான ஹோட்டல் ஒன்றில் தங்கினர். பிரித்தானிய சங்கத்திற்கு வந்திருந்த தனது நண்பர்களுக்கு தன் மகளை அறிமுகம் செய்து பெருமைப்பட்டார். லண்டனிலிருந்து திரும்பும்போது விமானத்தில் அவருக்கு வழங்கப்பட்ட கிளாஸ் டம்ளரை ஒளமா எடுத்துக்கொள்ள ஆசைப்பட்டாள்.

## ஐம்பொன்

தந்தை தடுத்து நிறுத்தி விமானப் பணிப் பெண்ணை அழைத்து ஒரு பெட்டி நிறைந்த டம்ளர்களை வாங்கித் தந்தார். அந்த விமானமே அவருடைய சொந்தம் போல இருந்தது. ஒளமா ஒரு கணம் தான் ஒரு சிறு குழந்தையாக, அதுவும் இராசகுமாரியாகத் தன்னை கற்பனை செய்துகொண்டாள்.

(தொடரும்)

# தூரம் -5 புலமை பரிசில் பரீட்சை- 2009

## மாதிரி வினாத்தாள் -1

நேரம் :- 1மணி  
பகுதி II  
15 நிமிடங்கள்

01. பின்வரும் பாடலை வாசித்து வினாக்களுக்கு விடை தருக.

அவரவரின் வீட்டிலொரு அழகுப் பூங்கா அமைப்போம் ஆடு மாடு மேய்ந்திடாமல் அதற்சொரு வேலி அமைப்போம்!	விவரமாகக் களைகளையும் நாம் வேருடன் பறிப்போம்! விரியமாய் வளர உரம் விதைத்து நீரும் இறைப்போம்!	புவிநெடுமும் படியழகுப் பூஞ்செடிகள் வளர்ப்போம்! புத்தம் புதுப் பூக்களங்கு பூக்கக் கண்டு களிப்போம்!
---	--	---

01. பாடலிலுள்ள பெயரடைமொழிகள் ஒன்று எழுதுக  
.....
02. "கண்டு களிப்போம்" என்பதன் கருத்து யாது?  
.....
03. அடுக்கிடுக்குத் தொடர் ஒன்று தருக.  
.....
04. உயர்திணை தன்மைப் பன்மை எதிர்கால வினைச்சொற்கள் இரண்டு தருக.  
.....
05. பயிர்களுக்கிடையில் தேவையற்று வளர்பவை எவ்வாறு அழைக்கப்படும்?  
.....
06. "பூங்கா" என்பதன் ஒத்தசொல் தருக.  
.....
07. பயிர்கள் வீரியமாய் வளர யாது செய்ய வேண்டும்?  
.....
08. "பூங்கா அமைப்போம்" என்பதை ஒருமை வாக்கியமாக எழுதுக.  
.....
09. மாடு என்பதன் ஆண், பெண் மரபை எழுதுக.  
.....
10. வீட்டிலொரு என்பதைப் பிரித்தெழுதுக.  
.....
11. அழகு என்பதன் எதிர்ச்சொல் தருக.  
.....
02. "தோள் கொடுத்தல்" என்னும் மரபுத் தொடரின் கருத்தை எழுதுக.  
.....

03. பின்வரும் சொற்களின் எழுத்துப்பிழையற்ற சொல்லைத் தெரிந்து அதன் கீழ்க் கோடிடுக.

01. 1) பாவக்காய் 2) பாகற்காய்  
3) பாகல்காய் 4) பாவல்காய்
02. 1) வெங்காயம் 2) வெண்காயம்  
3) வென்காயம் 4) வெம்காயம்

04. ஒழுங்குபடுத்தி எழுதுக.  
வாய்ப்பகுதி / இருத்தல் / பலுனின் / வெளிப்புறம் / வேண்டும்

05. பொருத்தமான மரபுச் சொல்லை எழுதுக.

கீரிக்குப் பிள்ளை போல கோழிக்கு  
.....

06. ஒவ்வொரு சொல்லுக்கும் பொருத்தமான ஆங்கிலச் சொல்லை ஆங்கில எழுத்துக்களில் எழுதுக.

01. கரும்பலகை.....  
02. அதிபர்.....  
03. தலை.....  
04. சந்தை.....

07. ஆங்கிலச் சொற்களுக்குச் சமமான தமிழ்ச் சொற்களை எழுதுக.

- 1) flowers.....  
2) blue.....  
3) birds.....  
4) eyes.....

08. கீழுள்ள தமிழ்ச் சொற்களுக்குரிய சிங்களச் சொல்லின் தமிழ் உச்சரிப்பை எழுதுக.

- 1) பூக்கள் - .....  
2) யானை - .....  
3) உங்கள் வயது எத்தனை? - .....  
4) நிறம் - .....

09. பின்வரும் பறவைகளின் பெயர்களை எழுதுக.



1)



2)



3)



4)

(.....)(.....)(.....)(.....)

10. பின்வரும் தாவரத்தின் பெயர்களைத் தெரிந்தெடுத்து எழுதுக.

(அறகு, காத்திகைப் பூச்செடி, மிளகு, ஆடாதோடை, கற்றாளை, ஆமணக்கு)



(.....)(.....)(.....)(.....)

11. அடைப்பினுள் தரப்பட்டுள்ள தொழிலாளர்களைக் கொண்டு நாம் நாட வேண்டியவர்களைக் குறிக்கும் இலக்கத்தை அடைப்புக்குறிக்குள் எழுதுக.

- 1) பொலிஸ் 2) சலவைத் தொழிலாளி 3) மேசன்  
4) மின்தொழிலாளி 5) சமையற்காரன் 6) தீயணைக்கும் படையினர்  
7) வைத்தியர் 8) ஆசிரியர்

- 1) விளையாட்டுப் போட்டியின் போது கால் முறிந்தால் நாட வேண்டியவர்.  
( )
- 2) வீட்டில் பழுதடைந்துள்ள மின் ஆழியைத் திருத்த நாட வேண்டியவர்.  
( )
- 3) நகரப் பகுதியில் கட்டடங்கள் எரியத் தொடங்கினால் நாட வேண்டியவர்.  
( )
- 4) கிணறு கட்டுவதற்கு நாட வேண்டியவர்.  
( )
- 5) அழுக்கடைந்த உடுப்புக்களை துவைக்க.  
( )

12. சரியான விடையின் கீழ்க் கோடிடுக.

01. எத்தாவரத்தின் வித்து கரடுமுரடானதாக இருக்கும்

- 1) புளி 2) பலா 3) பாகல் 4) குன்றிமணி

02. ஒரு வருடத்தில் ஒரு குறிப்பிட்ட காலத்தில் மட்டும் பூக்கும் ஒரு தாவரம் எது?

- 1) தென்னை 2) நம்புட்டான் 3) போகன்விலா 4) அந்தாரியம்

03. மலர்களிலிருந்து தேனை உறுஞ்சிக் குடிக்க வராத பிராணி

- 1) தேனீ 2) வண்ணத்துப்பூச்சி 3) குளவி 4) மைனா

04. துப்புரவற்ற உணவுகளை உட்கொள்வதனால் எமக்கு ஏற்படும் ஒரு நோய்.

- 1) டெங்கு 2) கொப்பளிப்பான் 3) வயிற்றோட்டம் 4) மலேரியா

05. மண்ணில் இலை, சருகு, தடிகள், உக்க உதவும் பிராணி எது?

- 1) கறையான் 2) ஏறும்பு 3) வண்டு 4) தேனீ

06. பின்வரும் தாவரப்பூக்களில் எத்தாவரத்தின் பூ மிகப்பெரியது

- 1) தொடாச்சிணுங்கி 2) அகத்தி 3) மல்லிகை 4) வெண்டி

07. நீரினால் பரவும் வித்தைத் தரும் தாவரம்.

- 1) தென்னை 2) கொய்யா  
3) மரமுந்திரிகை 4) சீதேவியார் செங்கமுநீர்

08. இலங்கையின் தேசிய மரம்

1. பனை 2. தேக்கு 3. கருங்காலி 4. நாகமரம்

09. மிக விரைவாக எரியக்கூடிய எரிபொருள் ஒன்று

1. மண்ணெண்ணெய் 2. டீசல் 3. பெற்றோல் 4. விறகு

10. முலையூட்டி விலங்கு

1. ஆமை 2. ஆந்தை 3. அணில் 4. பாம்பு

11. காற்பந்தாட்ட அணி ஒன்றில் இருக்க வேண்டிய வீரர்களின் எண்ணிக்கை

1. 9 2. 10 3. 11 4. 22

12. பூச்சாடிகளில் தாவரம் நடும்போது சாடியின் அடிப்பகுதியில் ஒரு சிறிய துவாரம் இடப்படும் இதன்

நோக்கம்

1. கீழே உள்ள நீர் மேலே வருவதற்கு  
2. மேலதிக நீர் வடிந்து செல்வதற்கு  
3. தாவரத்தின் வேர் கீழே செல்வதற்கு  
4. கீழே உள்ள பசளை மேலே செல்வதற்கு

13. "நாயைப் போல உறுமும், பூனையைப் போல கத்தும், தனது எடையின் நான்கின் ஒரு பகுதி அளவு முட்டையிடும், பறக்க முடியாத பறவை"
1. பென்குயின்
  2. கிவி
  3. தீக்கோழி
  4. ஆந்தை
14. பன்வரும் எத்தாவரக் கூட்டத்தின் கூடிய பகுதிகள் மூலிகையாகப் பயன்படுகின்றன?
1. எருக்கலை, கத்தாப்பு, அலரி, பனை.
  2. வேம்பு, கண்டங்கத்தரி, தூதுவளை, தேங்காய்ப்பூக் கீரை
  3. திப்பிலி, முடக்கத்தான், சல்வீனியா, அந்தூரியம்
15. பூச்சிகளைப் பிடித்துண்ணும் தாவரக் கூட்டம்
1. கிளிச்சாடி, நெப்பந்திசு
  2. கிளிச்சாடி, குருவிச்சை
  3. துரோசியா, துத்திரி
  4. கஸ்குற்றா, சீதேவியார் செங்கமுநீர்
13. பின்வரும் பிரசினங்களின் விடைகளைப் புள்ளிக் கோட்டில் எழுதுக.
- 1) 4, 3, 5, 6 ஆகிய இலக்கங்களைக் கொண்டு ஆக்கக்கூடிய மிகப்பெரிய எண் யாது?  
(.....)
  - 2) ஒரு பாடசாலையில் 678 ஆண் பிள்ளைகளும், 457 பெண் பிள்ளைகளும் உள்ளனர். எனின் மொத்தம் எத்தனை பிள்ளைகள் அப்பாடசாலையில் உள்ளனர்?  
(.....)
  - 3) மாம்பழத்தின் விலை ரூபா 4.50 ஆகும். அவ்வாறான 8 மாம்பழங்களின் மொத்தப் பெறுமதி யாது?  
(.....ரூபா.....சதம்)
  - 4) ரூபா ஐந்தில் எத்தனை 25 சத நாணயங்கள் உள்ளன?  
(.....)
  - 5) ஒரு பாத்திரத்தில் 650 ml நீர் இருந்தது. அத்துடன் இன்னும் 450 ml நீர் சேர்க்கப்பட்டது. தற்போதுள்ள நீரின் கொள்ளவை லீற்றர், மில்லிலீற்றரில் தருக  
(.....l.....ml)
  - 6) அருகில் கூட்டுத்தொகை 874 வரக்கூடிய மூன்று எண்களைச் சுற்றி வட்டமிடுக.  
410, 210, 254, 540
  - 7) 3546 இவ்வெண்ணில் இலக்கம் 5 காட்டும் பெறுமானம் யாது?  
(.....)
  - 8) 5 m 65 cm ஐ சென்ரி மீற்றரில் எழுதுக.  
(.....cm)
  - 9) ஒரு பாத்திரத்தில் 3 l 500 ml பெற்றோல் இருந்தது. அதனை இரு சம அளவான பாத்திரத்தில் ஊற்றப்பட்டன. ஒரு பாத்திரத்தில் இருக்கும் பெற்றோலின் அளவு யாது?  
(.....l.....ml)
  - 10) கிராமம் ஒன்றில் மொத்தக் குடித்தொகை 8642 ஆகும். இவர்களில் அரைவாசிப்பேர் பெண்களாவர். ஆண்களின் எண்ணிக்கை யாது?  
(.....)
  - 11.1 கிலோகிராம் பருப்பின்விலை ரூபாய் 64 உம், 1 கிலோகிராம் சீனியின் விலை ரூபாய் 120 உம் ஆகும். 500 கிராம் பருப்பும், 250 கிராம் சீனியும் வாங்கும் போது கொடுக்க வேண்டிய மொத்தப் பணம் யாது?  
(.....ரூபா.....சதம்)
  12. 315 அப்பிள் பழங்களை மூன்று பெட்டிகளில் சமமான எண்ணிக்கையில் அடைக்கப்பட்டன எனின், ஒரு பெட்டியிலுள்ள அப்பிள் பழங்களின் எண்ணிக்கை யாது?  
(.....)
  13. ஒரு இளநீர்க்குலையில் 6 இளநீர்கள் உள்ளன. ஒரு இளநீரின் விலை ரூபா 22.50 எனின், இளநீர்க்குலையின் விலை யாது? (.....ரூபா.....சதம்)

14. பிள்ளையொன்றிற்கு 5 புத்தகங்கள் வீதம் 152 பயிற்சிப் புத்தகங்களை எத்தனை பிள்ளைகளிடையே பகிர்ந்தளிக்க முடியும்?  
(.....)

14. ஆரம்ப பாடசாலை ஒன்றில் ஒவ்வொரு வகுப்பிலும் உள்ள மாணவர்களின் தொகையை இவ் அட்டவணை காட்டுகிறது.

வகுப்பு	தரம் 1	தரம் 2	தரம் 3	தரம் 4	தரம் 5
மாணவர் தொகை	105	120	115	95	105

01. எவ்வகுப்புக்களில் மாணவர் சம எண்ணிக்கையாக உள்ளனர்?  
(.....)
02. ஆகக் குறைந்த மாணவர் எண்ணிக்கை உள்ள வகுப்பை விட ஆகக் கூடிய மாணவர் எண்ணிக்கை உள்ள வகுப்பில் எத்தனை மாணவர்கள் கூடுதலாக உள்ளனர்?  
(.....)
03. பாடசாலை நாடகக் காட்சி ஒன்றுக்காக தரம் 4 வகுப்பு மாணவர்களிடமிருந்தும் தரம் 5 வகுப்பு மாணவர்களிடமிருந்தும் பணம் அறவிடப்பட்டது. ஒவ்வொருவரிடமிருந்து 2 ரூபா வீதம் அறவிடப்பட்டதெனின் அறவிடப்பட்ட மொத்தப் பணம் எவ்வளவு?  
(.....)
04. எல்லா வகுப்புகளிலும் உள்ள மொத்த மாணவர் எண்ணிக்கை யாது?  
(.....)
05. தரம் 1, 2, 3 ஆகிய வகுப்புக்களில் எத்தனை மாணவர்கள் உள்ளனர்?  
(.....)
06. தரம் 1 மாணவர்கள் 5 குழுக்களாகப் பிரித்தால் ஒரு குழுவில் எத்தனை பேர்?  
(.....)
07. எந்த இரண்டு வகுப்பு மாணவர்களையும் சேர்த்து மாணவர் எண்ணிக்கை 235 ஆக இருக்கும்?
15. வயல்வெளிக்கு விளையாடச் சென்று குமரன் அழகிய பச்சைக் கிளியொன்றைப் பிடித்து வீட்டுக்குக் கொண்டு வந்தான். அந்தக் கிளிக்கு உணவு கொடுத்த போது கிளியானது குமரனைப் பார்த்துக் கதைத்தது இந்தச் சம்பவத்திலே கிளி எவ்வாறு கதைத்திருக்கும் என எண்ணி ஆக்கூர்வமான ஆறு வாக்கியங்கள் எழுதுக.  
(ஒவ்வொரு வாக்கியமும் நான்கு சொற்களுக்குக் குறையாமல் இருத்தல் வேண்டும். எழுவாய், பயனிலை தொடர்பு திருத்தமானதாக இருத்தல் வேண்டும்.)

01. \_\_\_\_\_
02. \_\_\_\_\_
03. \_\_\_\_\_
04. \_\_\_\_\_
05. \_\_\_\_\_

### பகுதி I இற்கான விடைகள்

- |       |                     |       |       |       |       |           |            |       |       |
|-------|---------------------|-------|-------|-------|-------|-----------|------------|-------|-------|
| 1) 2  | 2) 2                | 3) 3  | 4) 2  | 5) 1  | 6) 3  | 7) 3      | 8) 2       | 9) 1  | 10) 1 |
| 11) 3 | 12) 1               | 13) 2 | 14) 3 | 15) 2 | 16) 1 | 17) வானம் | 18) அபாயம் | 19) 2 | 20) 3 |
| 21) 3 | 22) ஒட்டகச்சிவிங்கி | 23) 4 | 24) 1 | 25) 4 | 26) 3 | 27) 2     | 28) 4      | 29) 1 |       |
| 30) 2 | 31) 1               | 32) 1 | 33) 3 | 34) 3 | 35) 4 | 36) 2     | 37) 1      | 38) 2 | 40) 1 |

## க.பொ.த. உயர்தர மாணவர்களே !

உங்கள் வலம்புரி நாளிதழில் வழமை போன்று இம் முறையும் யாழ். முன்னணி ஆசிரியர்கள் மற்றும் கொழும்பு நோயல் கல்லூரி ஆசிரியர் குழுவினரால் தயாரிக்கப்பட்ட க.பொ.த. உயர்தர பரீட்சை -2009 இற்கான மாதிரி வினாத்தாள்கள் வெளிவரும்.

# புத்தாண்டில் உங்கள்



## சிங்கம்

(மகம், பூரம், உத்தரம் 1ஆம் பாதம் வரை)

நினைத்ததை நினைத்த மாத்திரத்தில் முடிக்க வேண்டுமென்று விரும்பும் சிம்ம ராசி நேயர்களே!

வைகாசி மாத கிரக நிலைகளை ஆராய்ந்து பார்க்கும்பொழுது வளர்ச்சிக்கு வித்திடும் விதத்திலேயே கிரக நிலைகள் உலா வருகின்றன. இருப்பினும், ஜென்மச் சனியின் ஆதிக்கமும், விரய கேதுவின் ஆதிக்கமும் இருப்பதால் செப்டெம்பர் வரை பொறுமையைக் கடைப்பிடிப்பது நல்லது.

குருவின் பார்வை உங்கள் ராசியில் பதிந்தாலும், அது அதிசாரமாக வந்து பதிவதால் பொருத்தமான பலன்களைக் கொடுக்குமா? என்பது சந்தேகம் தான். மேலும் ஜென்மச் சனி ஆதிக்கமும் இருப்பதால், எதையும் திட்டமிட்டுச் செய்ய இயலாது. அதே நேரத்தில் திட்டமிடாமல் செய்யும் சில காரியங்களில் வெற்றியும் கிடைக்கும்.

குவின் வக்ர இயக்கம் இம்மாதக் கடைசியில் தொடங்குவதால், பிள்ளைகள் வழியில் பிரச்சினைகளும், ஆரோக்கியத்தில் அச்சுறுத்தல்களும் உருவாகும். குறிப்பாக, அஷ்டமத்தில் செவ்வாய் சஞ்சரிப்பதால் எலும்பு, நரம்பு சம்பந்தப்பட்ட பாதிப்புகள் ஏற்பட்டு அகலும். அங்கார வழிபாட்டில் ஆர்வம் காட்டுவது நல்லது. பெண்கள் பெயரில் வாங்கிய இடம், பூமிகளால் ஏற்படும் பிரச்சினைகளை சமாளிக்க நேரிடும்.

மே 22 ஆம் திகதி மேட ராசியில் செவ்வாய் சஞ்சரிக்கப் போகிறார். 4,9க்கு அதிபதி ஒன்பதில் உலா வரும் பொழுது நல்ல பலன்களை அள்ளி வழங்கும். இழந்த சொத்துக்களை மீண்டும் பெறுவீர்கள். பதவிகளும்,

புதிய பொறுப்புக்களும் வந்து சேரும். உடன் பிறப்புகள் வழியில் ஒரு நல்ல காரிய மொன்றை நடத்தி வைப்பீர்கள். தொழில் முன்னேற்றம் உண்டு.

மே 30 ஆம் திகதி மேடத்தில் சக்ரன் சஞ்சரிக்கப் போகிறார். தனலாதிபதியான புதனுடன் இணைந்து அவர் செயற்படும் போது புத-சக்ர யோகம் உருவாகிறது. எனவே, பொருளாதார நிலை உயரும். புதிய தொழில்கள் அமையும். அரசு வழியில் எதிர்பார்த்த அனுசூலம் கிடைக்கும். குடும்ப உறுப்பினர்



## கன்னி

(உத்தரம் 2,3,4 பாதங்கள், அத்தம், சித்திரை 1,2 பாதங்கள் வரை)

மற்றவர்கள் மனதைப் புண்பட வைக்காமல் பேசும் கன்னிராசி நேயர்களே!

வைகாசி மாதக் கிரக நிலைகளை ஆராய்ந்து பார்க்கும்பொழுது, ராசிநாதன் புதன் எட்டில் மறைந்தாலும் சக்ர பலம் கூடியிருப்பதால் செலவுக்கேற்ற வரவு வந்துகொண்டே இருக்கும். செல்வாக்கு மேலோங்கும். புதிய பொறுப்புகளை மேற்கொள்வீர்கள். நண்பர்களின் அன்புத் தொல்வையால் ஏற்பட்ட சிக்கல் விலகும்.

# வைகாசி மாதப் பலன்கள்

களின் ஆசைகளை நிறைவேற்றுவீர்கள்.

ராசிநாதன் சூரியனும், தனலாதிபதி புதனும் ஜூன் 5 ஆம் திகதி ரிஷப ராசியில் இணைந்து செயற்படப் போகிறார்கள். இதனால், கல்வி வளர்ச்சி மேலோங்கும். கடல்தாண்டும் முயற்சிகளிலிருந்து தடைகள் அகலும். தொழில் வளர்ச்சியும், தொகையும் வந்துகொண்டே இருக்கும். ஒரு சிலருக்கு விரும்பிய இடத்திற்கு இடமாற்றம் கிடைக்கும் வாய்ப்பு உண்டு. குழந்தைகளால் விரயமுண்டு.

குடும்பத்தில் சஞ்சரிக்கும் குரு உங்கள் ராசியைப் பார்ப்பதாலும், மூன்று மற்றும் பதினொன்று ஆகிய இடங்களைப் பார்ப்பதாலும் உற்சாகத்தோடு பணிபுரிவீர்கள். உடன் பிறப்புகளின் ஒத்துழைப்புக் கிட்டும். குரு வழிபாட்டை மேற்கொண்டால் குதூகலங்களை மேலும் வரவழைத்துக் கொள்ள இயலும்.

பார்க்கும் குருவை பலப்படுத்தினால் பாராட்டும், புகழும் வந்துசேரும். எனவே, வியாழன் தோறும் தென்முகக் கடவுளை வழிபட்டு வருவதோடு, வலம்புரி விநாயகரையும் வழிபட்டு வாருங்கள். வளர்ச்சி கூடும்.

தால் செலவுக்கேற்ற வரவு வந்துகொண்டே இருக்கும். செல்வாக்கு மேலோங்கும். புதிய பொறுப்புகளை மேற்கொள்வீர்கள். நண்பர்களின் அன்புத் தொல்வையால் ஏற்பட்ட சிக்கல் விலகும்.

குடும்பத்தில் சஞ்சரிக்கும் குருவின் பலத்தாலும், அதன் பார்வையாலும் சபகாரியப் பேச்சுக்கள் நல்ல முடிவிற்கு வரும். தொழில் தொடர்பாகப் புதிய பங்குதாரர்கள் வந்திணைவர். பணியாளர்கள் மாற்றம் உருவாகும். உத்தியோகத்தில் இருப்பவர்கள் மேலதிகாரிகளின் தொல்லைக்கு ஆளாகலாம். மதிப்பையும், மரியாதையையும் தக்க வைத்துக் கொள்ளப் பிரயாசை எடுக்கும் சூழ்நிலை உருவாகும்.

குடும்பத்தினரை அனுசரித்துச் செல்வது நல்லது. எந்தவொரு செயலைச் செய்தாலும் குடும்பத்தில் உள்ள மூத்தவர்களைக் கலந்து ஆலோசித்து முடிவெடுத்தால் பிரச்சினைகள் ஏற்படாது. வீட்டைப் பராமரிப்பதில் ஆர்வம் காட்டுவீர்கள். உறவினர்களின் குடும்பத்திற்காகக் கொடுத்துத் தவிய தொகை வருவதற்கான அறிகுறிகள் தோன்றும். பிறரை விமர்சிப்பதைத் தவிர்ப்பது நல்லது.

மே 22 ஆம் திகதி மேட ராசியில் செவ்வாய் சஞ்சரிக்கப் போகிறார். அஷ்டமாதபதி

அஷ்டமாதத்தில் சஞ்சரிக்கும் இந்த நேரத்தில் கூடுதல் விழிப்புணர்ச்சி காட்ட வேண்டியது அவசியமாகும். உடல் நிலையில் திடீர் தாக்கங்கள் உருவாகலாம். கடன் சுமை அதிகரிக்கின்றதே என்ற கவலை மேலோங்கும்.

வியாபாரத்தில் நம்பிக்கைக்குரியவர்களாக இருப்பவர்கள் உங்களை விட்டு விலக நேரிடலாம். உடன் பிறப்புகளே அதற்கு உறுதுணையாக இருக்கலாம். எனவே அவர்களை அனுசரித்தால் ஆதாயம் ஏற்படும்.

மே 30 ஆம் திகதி மேட ராசியில் சக்ரன் சஞ்சரிக்கப் போகிறார். இதன் விளைவாகச் சில நல்ல மாற்றங்களும் வந்து சேரும். தந்தை வழியில் ஏற்பட்ட பிரச்சினைகள் அகலும். தங்கம், வெள்ளி போன்ற விலை உயர்ந்த பொருட்களை வாங்குவதில் ஆர்வம் காட்டுவீர்கள். வியாபார நலன் கருதி வீடு மாற்றம்.

இடமாற்றங்களைச் செய்ய முன்வருவீர்கள்.

ஜூன் 5 ஆம் திகதி ரிஷப ராசியில் புதன் - சூரியனுடன் இணைகிறார். இதன் விளைவாக, புத-ஆதித்ய யோகம் செயற்படப் போகிறது. கல்விக்காக எடுத்த முயற்சி கைகூடும். துணிவும், தன்னம்பிக்கையும் அதிகரிக்கும். அரசு வழியில் எதிர்பார்த்த சலுகைகள் வந்து சேரும். நீண்ட தூரப் பயணங்களை மேற்கொள்ளும் வாய்ப்பு ஒரு சிலருக்கு கிடைக்கும்.

## கலாமணி சிவல்புரி சிங்காரம்

1,7க்கு அதிபதியான குரு ஆறாமிடத்தில் சஞ்சரிக்கும் பொழுது நற்பலன்களை உங்களுக்கு வழங்குவார். குறிப்பாக, குடும்பத்தில் மகிழ்ச்சி கூடும். தொழில் வளர்ச்சி மேலோங்கும். எதிரிகள் விலகுவர். இடம், பூமி வாங்கும் யோகம்கிட்டும். குரு வழிபாட்டை மேற்கொண்டால் கொள்கைப் பிடிப்போடு செயற்பட இயலும். இம்மாதம் இனிமையான மாதமாக மலரவும், எடுத்த காரியங்களில் வெற்றி கிட்டவும் சனிக்கு கிழமை தோறும் அனுமன் வழிபாட்டை மேற்கொள்ளுங்கள். (தொடரும்)

## அரசியலமைப்பினூடாக தமிழ் மக்களுக்கு உரிமைகளை வழங்க வேண்டும்

ஜே.வி.பி யின் பேச்சாளர் ரில்வின் சில்வா

(கொழும்பு)  
தமிழ் மக்களின் பிரச்சினைகளுக்கு இலங்கையின் அரசியல் அமைப்பின் உடாக உரிமைகளை வழங்குவதன் மூலம் தீர்வினைக் காண வேண்டும். ஆனால் தற்போதைய அரசியல் அமைப்பு பிரிவினைவாத நோக்கங்களுக்கு இடமளிப்பதால் இதில் மாற்றத்தை ஏற்படுத்த வேண்டும் என்று ஜே.வி.பி யின் பொதுச் செயலாளர் ரில்வின் சில்வா தெரிவித்தார்.

இன ஜக்கியத்தை ஏற்படுத்தக்கூடிய மூலச் சட்டத்தை நாட்டில் நடைமுறைப்படுத்தி மறுபடியும் இனவாதம் தலைதூக்காதவாறு அரசாங்கம் மிகவும் பொறுப்புடனும் கடமையுணர்வுடனும் செயற்பட வேண்டும் எனவும் அவர் மேலும் குறிப்பிட்டார்.

தேசிய பிரச்சினைக்கான தீர்வுத்திட்டம் தொடர்பாக நேற்று முன்தினம் தெளிவுபடுத்தியுக்கையிலேயே ரில்வின் சில்வா மேற்கண்டவாறு தெரிவித்தார்.

அவர் தொடர்ந்தும் கூறுகையில், சிறுபான்மை இனத்தவர்களுக்கு சம உரி

மையை இலங்கை அரசியல் அமைப்பின் உடாக வழங்கக்கூடிய மூலச் சட்டத்தை ஏற்படுத்த வேண்டும்.

இதன் மூலமாகவே தேசியப் பிரச்சினைக்கு நிரந்தரத்தீர்வினைக் காண முடியும். பிரிவினைவாதத்தின் மூலச் சக்தியான புலிகள் இயக்கம் தற்போது அழிவைக் கண்டுள்ளது. இச் சந்தர்ப்பத்தை சகல இன மக்களினமும் தேசிய சமாதானத்திற்காக பயன்படுத்திக் கொள்ளவேண்டும். பயங்கரவாதத்தின் கோர்ப்பிடியிலிருந்து தற்போது அரசு கட்டுப்பாட்டில் உள்ள பொதுமக்களுக்கு கூடிய விரைவில் ஜனநாயகத்தை வழங்கி அபிவிருத்தியை ஏற்படுத்த வேண்டும்.

வடக்கு மக்களுக்கு கிடைக்கவேண்டிய அரசியல் உட்பட சகல உரிமைகளையும் நியாயமான முறையில் முன்வைக்க வேண்டும். இனவாதத்தைத் தூண்டும் வகையில் இருக்கக்கூடிய சந்தர்ப்பங்களைத் தவிர்த்து செயற்படுவதன் மூலம் பாதிப்பிற்குள்ளான தமிழர்களின் உள்ளங்களை வெற்றிகொள்ள முடியும் என்று தெரிவித்துள்ளார். (ஓ-6)

## மன்னார் -பூநகரியை இணைக்கும் ஏ-32 வீதி புனரமைப்பு வேலை ஆரம்பம்

மன்னாரையும் பூநகரியையும் இணைக்கும் ஏ-32 சிலாவத்துறையிலிருந்து முருங்கன் வரைக்குமான வீதியை புனரமைக்கும் வேலைகளை அரசாங்கம் ஆரம்பித்துள்ளது.

15 கிலோ மீற்றர் நீளமான இந்த வீதியைப் புனரமைப்பதற்கு 48 கோடியே 40 இலட்சம் ரூபா செலவாகும் என்று மதிப்பிடப்படுகின்றது. ஆசிய அபிவிருத்தி வங்கி இதற்கான நிதியை வழங்கவுள்ளது.

முதலில் 6 கிலோ மீற்றர் நீளமான வீதி புனரமைக்கப்படவுள்ளது. சிலாவத்துறையிலிருந்து மன்னார் வரைக்குமான வீதி ஏ-32 மன்னார் யாழ். வீதியையும் ஏ-14 மதவாச்சி-மன்னார் தலைமன்னார் வீதியையும் இணைக்கிறது.

இந்த வீதிகளை புனரமைப்பதன் மூலம் வடக்கில் உற்பத்தி செய்யப்படும் பொருட்களை தெற்கில் விற்பனை செய்ய வாய்ப்பு ஏற்படும் என்று எதிர்பார்க்கப்படுகின்றது. இம் பெயர்ந்தவர்களினதும் ஏற்கனவே இடம் பெயர்ந்து பாடசாலைகளில் தங்கியுள்ளவர்களினதும் நன்மை கருதி, மன்னார் வீதியில் பரமனாலங்குளத்தில் ஆயிரம் ஏக்கர் விஸ்தீரணம் கொண்ட புதிய நலன்புரி கிராமம் ஏற்படுத்தப்பட்டுள்ளது.

இங்கு ஏற்கனவே 10 ஆயிரம் அரை நிரந்தர வீடுகள் கட்டப்பட்டுள்ளன.

இங்கு வீதிகள் மின்விநியோகம், குடிநீர் மற்றும் மலசலகூட வசதிகள் ஏற்படுத்தப்பட்டுள்ளன. (ஓ-6)



### கேள்வி அறிவித்தல்

“பிரதி பொதுமுகாமையாளர் (வடக்கு) அலுவலகத்திற்கு தரவுப் பதிவுனர் மற்றும் எழுதுவினைஞர் சேவையை மனித வலு நிறுவனங்கள் உடாக பெற்றுக்கொள்ளல்”

**Obtaining Service of Data Entry Operators and Clerks for Deputy General Manager (North)'s office through Man Power Agency”**

**கேள்வி இல : NP/DGM/2009/15**

மனித வலு முகவர் நிலையங்களிடமிருந்தும் (Man Power Agency) மற்றும் அங்கீகாரம் பெற்ற கணனி கற்கை நிறுவனங்களிடமிருந்து (Recognized Computer Training Centers) மேல் குறிப்பிடப்பட்ட சேவைக்கான அரக்கு முத்திரையிடப்பட்ட கேள்வி (Tender) 2009.06.22 ஆம் திகதி மாலை 2.00 மணிவரை இலங்கை மின்சார சபை (வடமாகாணம்) மாகாண பெறுகை குழுத் தலைவரால் ஏற்றுக்கொள்ளப்படும்.

கேள்வியாளர்கள், கேள்விப் பத்திரங்களை ரூபா 1000.00 (ஆயிரம்)க்கான கொடுத்தல் பத்திரத்தினை எமது அலுவலகத்தில் பெற்று வங்கியில் பணத்தினை செலுத்துவதன் மூலம், அல்லது பொது முகாமையாளர், இலங்கை மின்சாரசபை, கொழும்பு என்ற பெயரில் பெறப்பட்ட வங்கிக்கட்டணையாகவோ சமர்ப்பித்து, இல: 500, கே.கே.எஸ்.வீதி, யாழ்ப்பாணம் என்னும் விலாசத்திலுள்ள பிரதிப் பொதுமுகாமையாளர், (வடமாகாணம்) அலுவலகத்தில் 2009 ஆம் ஆண்டு யூன் மாதம் 19 ஆம் திகதி வரை வேலை நாட்களில் காலை 9.00 தொடக்கம் பி.ப.3.00 மணி வரை பெற்றுக் கொள்ளலாம்.

கேள்விகள் 22.06.2009 மாலை 2.00 மணிக்கு பிரதிப் பொதுமுகாமையாளர் (வடக்கு), இலங்கை மின்சாரசபை, 500, கே.கே.எஸ்.வீதி, யாழ்ப்பாணம். அலுவலகத்தில் திறக்கப்படும். அத்தருணம் கேள்வியாளர் அல்லது அவரது அதிகாரமளிக்கப்பட்டவர் சமுகமளிக்கலாம்.

கேள்வியாளர்கள் இலங்கை மின்சாரசபையிலிருந்து பெறப்பட்ட கேள்விப் பத்திரங்களில் மாத்திரம் இணைப்பிரதிகளில் (Duplicate) பூர்த்தி செய்து, கடித உறையிலிட்டு, அதன் இடதுபக்க மேல்மூலையில் “பிரதி பொதுமுகாமையாளர் (வடக்கு) அலுவலகத்திற்கு தரவுப்பதிவுனர் மற்றும் எழுதுவினைஞர் சேவையை மனித வலு நிறுவனங்கள் உடாகப் பெற்றுக்கொள்ளல்” எனக் குறிப்பிட்டு மேற்குறித்த முகவரிக்கு 22.06.2009 ஆம் திகதி மாலை 2.00 மணிக்கு முன்னர் கிடைக்கும்படி பதிவுத் தபாலில் அனுப்பி வைக்கப்பட வேண்டும். அல்லது இவ்வலுவலகத்திலுள்ள கேள்விப் பெட்டியில் சேர்க்கப்படல் வேண்டும். இவ் வழிவித்தல் தொடர்பான மேலதிக விவரங்களை கீழ்க்குறிப்பிடப்பட்ட விலாசத்தில் உள்ள பிரதம பொறியியலாளர் (வாணியம்) வடக்கு, அலுவலகத்தில் அலுவலக நேரங்களில் அறிந்துகொள்ளலாம்.

மாகாணபெறுகைக் குழு (வடமாகாணம்), பிரதிப் பொது முகாமையாளர் அலுவலகம், இலங்கை மின்சாரசபை, இல: 500, கே.கே.எஸ்.வீதி, யாழ்ப்பாணம்.	தலைவர் மாகாண பெறுகைக் குழு, (வடமாகாணம்)
---	---

“கூழல் அபிவிருத்தி வேலைகளுக்கு கை கொடுக்கும்”  
**இலங்கை மின்சாரசபை**

தொலைபேசி இல : 021-222 2496  
 : 021-222 3233  
 தொலைநகல் இல : 021-222 2497

வீணாகப் பேசினால் உண்மை எல்லாம் அழிகிறது. பேசப் பேச தீமை வளர்கிறது. எனவே பேசுவதானால் ஆலோசித்துப் பேசவேண்டும்.

- கபீர்தாசன்



**வலம்புரி**

## ஜனாதிபதியின் உரை நிதர்சனமாகுமா?

இலங்கையில் பயங்கரவாதத்திற்கு எதிரான போர் முடிபுக்கு வந்து விட்டதாக ஜனாதிபதி மகிந்த ராஜபக்ஷ நாட்டு மக்களுக்கு ஆற்றிய உரையில் தெரிவித்துள்ளார்.

பயங்கரவாதம் ஒழிக்கப்பட்டு விட்டது. பயங்கரவாதத்துக்கு எதிரான போர் முடிபுக்கு வந்து விட்டது. இவ்வாறு நாடாளுமன்றத்தில் சபாநாயகரின் இருக்கையில் அமர்ந்து கொண்டு நாட்டு மக்களுக்கு உரையாற்றிய ஜனாதிபதி மகிந்த ராஜபக்ஷ கூறியிருந்தார்.

நீண்ட உரையை ஆற்றிய ஜனாதிபதி இலங்கையில் எந்தவொரு இனமும் சிறுபான்மையல்ல எனக் கூறியிருந்தமை இங்கு குறிப்பிடத்தக்கது.

அவரின் இந்தக் கூற்று ஆழமானது-அர்த்தமுடையது. இதுபோன்ற கருத்துகள் முன்னைய ஜனாதிபதிகளாலும் கூறப்பட்டிருந்ததும் பின்னர் அவை காற்றோடு கலந்து போனதும் நினைவிற் குரியவை.

கனதியான உறுதிமொழிகளை வழங்குவதும் பின்னர் அந்தப் பக்கமே திரும்பிப் பார்க்காததுமான நிகழ்வுகளே இலங்கையில் நடந்தேறிய, வரலாறு உண்டு.

தமிழர்களின் ஆயுதப் போராட்டம் என்பது சிங்கள ஆட்சியாளர்கள் தமிழர்களுக்குச் செய்த அநீதியில் இருந்து கருக்கட்டியது. எனவே ஆயுதப் போராட்டத்தின் வளர்ச்சிக்கு சிங்கள ஆட்சியாளர்களின் தமிழர் விரோதப் போக்கு பெரும் பங்காற்றியதென்பது மறுக்க முடியாத உண்மை.

இந்நிலையில் ஆயுதப் போராட்டம் -இலங்கை அரசின் பார்வையிலான பயங்கரவாதம் முற்றுப் பெற்றது. அல்லது முடிபுற்றது எனக் கூறுவது எந்தளவுக்கு ஏற்புடையதெனில், ஆயுதப் போராட்டத்தை தமிழர்கள் எதற்காக -ஏன் ஆரம்பித்தார்களோ! அந்தக் காரணங்கள் தகர்த்தெறியப்படவேண்டும்.

அந்தத் தகர்ப்பின் முடிவு இலங்கையில் எந்தவொரு இனத்தினரும் சிறுபான்மையினர் அல்ல என்பதாகும்.

இதனைக் கூறியுள்ள ஜனாதிபதி அதனை செயலிலும் காட்ட வேண்டும். அவர் செயலில் காட்ட முற்படும்போது இப்போது மகிழ்ச்சி ஆரவாரம் செய்த அதே மனிதர்கள் ஜனாதிபதிக்கு எதிராக உள்வலம் நடத்துவர்.

அந்த உள்வலத்தில் 'சிறுபான்மைத் தமிழர்' என்ற கோஷம் எழுப்பப்படும். இது ஜனாதிபதி ஆற்றிய உரைக்கு எதிரானது.

வேறு வகையில் கூறுவதானால் 'பயங்கரவாதம்'. அப்படியானால் உள்வலம் நடத்துவோர் மீது பல்குழல் தாக்குதல் நடத்த வேண்டும். அப்போது தான் பயங்கரவாதம் ஒழியும்-ஜனாதிபதியின் உரை நிதர்சனமாகும். நடக்குமா?

# தொல்லை வினை தீர்க்கும் நல்லைக் கந்தனுக்கு இன்று கற்பூரத் திருவிழா

உலகெலாம் நிறைந்து விளங்குகின்ற எல்லாம் வல்ல பரம்பொருளான முருகப் பெருமான் தம்மை வழிபடும் அடியார்களின் துயர் போக்க எழுந்தருளி அருள்பாலிக்கும் ஆலயம் நல்லூர் கந்தசுவாமி ஆலயம்.

சரித்திரப் பிரசித்தி பெற்ற இந்த ஆலயத்தில் தொல்லை வினைதீர்க்கும் நல்லைக் கந்தனாக வீற்றிருக்கும் அருள் தெய்வத்துக்கு இன்று கற்பூரத் திருவிழா நடைபெறுகின்றது. அலங்காரக் கந்தனாக அருள்பாலிக்கும் ஆறுமுகப் பெருமானுக்கு இன்று பகல் சங்காபிஷேகம் நடக்கவிருக்கின்றது.

அழகெல்லாம் சேர்ந்து ஓர் உருவெடுத்தாற் போன்று அழகன் முருகன் அற்புதக் கோலங் காட்டித் திருவீதி வலம் வருங்காட்சி கண்கொள்ளக் காட்சியாகும். கற்பூர ஒளியினிலே கந்தனைக் கண்டு தரிசிக்க நாம் பூர்வ ஜென்ம புண்ணியஞ் செய்திருக்க வேண்டும்.

முத்தமிழால் வைதாரையும் வாழவைக்கும் முருகன் அழகிய வள்ளி தேவசேன சமேதராகப் பூந்தண்டிகையிலே அமர்ந்து வரும் அழகு மிகு ஆனந்த கோலாகலக் காட்சி இன்று மாலை நான்கு மணிக்கு நல்லூரிலே காணலாம்.

அடியார்கள் புடை சூழ, நாதஸ்வரம், தவில் மங்கள வாத்தியம் ஒலிக்க, பஜனைபாடும்பக்தர்களுமாய் சிலிக்க முருக நாமம் முழங்க தமிழ்க் கூவுள் முருகன் புன்னகை பூத்த திருவதனத்துடன் வரும் காட்சி காண்பதற்கு கண்கோடி வேண்டும். "சேலார் வயற்

பொழிற் செங்கோடனைக் கண்டு தொழ நாலாயிரம் கண்படைத்திலனே. அந்த நான்கு கண்களே" என்று அருணகிரியார் அங்களாய்ப்பது எத்தனை உண்மையென்பது இன்று புலனாகின்றது.

ஆகவே கந்தன் அடியார்கள் அனைவரையும் அற்புதக் காட்சி கண்குளிரக் காண நல்லூருக்கு வாருங்கள் என அன்புடன் "சேரவாரும் ஜெகத்திரே" என அழைக்கின்றோம்.

சிவநெறிக் கலாநிதி இராசையா ஸ்ரீதரன்



## தமிழர்கள் இராணுவத்தின் பிடியில் சிறைப்படிருப்பதை பார்த்துக்கொண்டிருக்க முடியாது - ஐ.நா.மனித உரிமைகள் சபை

(கொழும்பு)

ஐக்கிய நாடுகளின் மனித உரிமைகள் சபையில் இலங்கை விவகாரம் தொடர்பிலான விசேட கலந்துரையாடல் ஒன்றினை அடுத்த வாரம் நடத்தவிருப்பதாக தெரிவிக்கப்பட்டுள்ளது.

இதற்கான உறுப்பு நாடுகளின் கையெழுத்துக்களை பெறும் நடவடிக்கைகள் இடம்பெற்று வருவதாக செய்திகள் தெரிவிக்கின்றன.

இலங்கையின் தமிழ் பொதுமக்கள் அரசாங்கத்தின் இராணுவத்தின் பிடியில் சிறைப்பட்டுக் கிடப்பதை பார்த்துக் கொண்டு இருக்க முடியாது என அதன் தலைவர் மார்ட்டின் ஹி கோசியான் உவொமொய்பி தெரிவித்துள்ளார்.

இதேவேளை அரசாங்கத்திற்கும் விடுதலைப்புலிகளுக்கு மிடையிலான யுத்தத்தின் போது இடம்பெற்ற யுத்த முறை குற்றங்கள் தொடர்பிலும் ஆராய்விருப்பதாக உத்தியோகப்பூர்வமாக அறிவிக்கப்பட்டுள்ளது. (ஓ-6)

## விண்ணப்பம் கோரல்கள்

தகவல் உத்தியோகத்தர்

உள்ளூராட்சி, மாகாண சபைகள் அமைச்சில் வெற்றிடமாகவுள்ள 'தகவல் உத்தியோகத்தர்' பதவிக்கு விண்ணப்பங்கள் கோரப்பட்டுள்ளன.

விண்ணப்பதாரி அங்கீகரிக்கப்பட்ட பல்கலைக்கழக மொன்றில் பட்டம் பெற்றிருத்தல் அல்லது அரசாங்கத்தினால் அங்கீகரிக்கப்பட்ட நிறுவனமொன்றில் உட்கருத்துறையில் பட்டப்பின்படி படிப்பிளோமா பெற்றிருத்தல் வேண்டும்.

அத்துடன் பத்திரிகை நிறுவனமொன்றில் அல்லது அரசாங்க கூட்டுத்தாபனமொன்றில் அல்லது அங்கீகரிக்கப்பட்ட நிறுவனமொன்றில் செய்தி மற்றும் தகவல் பதவி அணியில் குறித்த துறையில் சேவையாற்றி 3 வருடங்களுக்குக் குறையாத அனுபவம் பெற்றிருத்தல் வேண்டும். அரச சேவையில் உள்ளவர்களும் இதற்கு விண்ணப்பிக்க முடியும்.

உரிய தகவலைகளைக் கொண்ட விண்ணப்பதாரிகள் சுயமாகத் தயாரிக்கப்பட்ட விண்ணப்பப்படிவங்களை 2009.06.19 ஆம் திகதிக்கு முன்னர் செயலாளர், உள்ளூராட்சி மாகாண சபைகள் அமைச்சு, இல.310, யுனியன் பிளேஸ் கொழும்பு-02 என்ற முகவரிக்கு அனுப்புவதல் வேண்டும்.

\*

துணை மருத்துவத் துறையில்

தொழிற்பயிற்சி மாணவர்களைச் சேர்த்தல்

துணை மருத்துவத்துறையில் தொழில்சார் சிசிச்சையாளர் பயிற்சிக்கு தகுதியுடைய இலங்கைப் பிரஜைகளிடம் இருந்து சுகாதார சேவைகள் திணைக்களத்தினால் விண்ணப்பங்கள் கோரப்பட்டுள்ளன.

விண்ணப்பதாரி க.பொ.த.உயர்தரத்தில் 2001-2006 காலப் பகுதிக்குள் விஞ்ஞானப் பிரிவில் ஒரே அமர்வில் 3 பாடங்களில் சித்தியும் இப் பயிற்சி நெறிக்குக் கேட்கப்படும் பாடத்தில் திறமைச்சித்தியும் பெற்றிருத்தல் வேண்டும். விண்ணப்ப முடிபுத் திகதியன்று 18 வயதிற்குக் குறையாமலும் 30 வயதிற்கு மேற்படாமலும் இருத்தல் வேண்டும்.

முழுமையாக பூர்த்தி செய்யப்பட்ட விண்ணப்பப்படிவத்தை பதிவுத் தபாலில் பணிப்பாளர் (நிர்வாகம்), 02, சுகாதார பராமரிப்பு மற்றும் போஷணை அமைச்சு, சுவாமிபாய, இல. 385, பத்தேகம விமலவம்ச தேரர் மாவத்தை கொழும்பு-10 என்ற முகவரிக்கு 30.06.2009ஆம் திகதிக்கு முன்னர் அனுப்பி வைத்தல் வேண்டும். (இவ் விண்ணப்பம் கோரல் கள் தொடர்பான மேலதிக விபரங்களை வலம்புரி காரியாலயத்தில் பார்வையிடலாம்).

(சு)

## மனமே நம்மை வழிப்படுத்துகிறது - பகவான் பாபா

மனம் ஒரு குரங்கு. மனமே நம்மை நல்லவன் - தீயவன் என வழிப்படுத்துகிறது. நமது வாழ்வில் பேராசை பெருக்கெடுத்தோட, சுய நலம் பெருக, போட்டி, பொறாமைகள் அதிகரிக்க எதிரிடையாக உள்ளத்தில் ஆன்மீகம் பெருகி வாழ்வு சாந்தியடைய மனமே காரணமாகும். இம் மனதை வெல்வதே மனிதனின் பெரும் போராட்டமாகும். எவர் ஒருவர் தனது மனதைக் கட்டிப்படுத்தி மனதை நல்வழிப்படுத்துகிறாரோ அவரே உலகத்தை வென்று பரம பதத்தை அடைவர் - என்பது பகவான் பாபாவின் அருள்வாக்காகும்.

மனம் எண்ணங்களின் விளை நிலங்களாகும். நீரின் தொடர்ச்சியான ஓட்டத்தையே நதி என்கிறோம் அதேபோல் எண்ணங்களின் தொடர்ச்சியான ஓட்டமே மனம் எனப்படும். நீ கலங்கியிருந்தால் நதி அசுத்தமாய் இருக்கிறது. அதே போல்தான் எண்ணங்களின் தரம் தாழ்வாக இருக்கையில் கெட்டமனமாகிறது. நீர் பெருக்கெடுப்பதை வெள்ளம் என்பது போல எண்ணங்களின் கட்டுக்கடங்காத சிந்தனையே மனக் கொந்தளிப்பு எனப்படும். எண்ணங்கள் தரம் தாழ்ந்து மனம் குப்பையாக இருக்கும் போது மனத்தில் அமைதி இருக்காது. சந்தோஷம் இருக்காது.

ஒரு முறை இந்திய அரசாங்கம் கங்கையைச் சுத்தம் செய்தல் எனும் திட்டத்திற்கு கோடிக்கணக்கான ரூபாவை ஒதுக்கியது. இதக்கேட்பு பூஜ்ஜிய தேவர் கோபத்தோடு சொன்னார், "What nonsense. Purifying Ganga! Stop polluting it." தொழிற்சாலை கழிவுகளையும் இரசாயன அவலங்களையும் கங்கையில் கொட்டாமல் இருந்தால் போதும்.

கங்கை தூய்மையாகிவிடும்.

அதேபோன்று மனதிலும் தீய எண்ணங்களை தொடாவிட்டால் நமது மனமும் தூய்மையாகி விடும். இதுவே அகத்தூய்மை.

மனிதன் பிற உலகில் பொருள் சேர்த்து, புகழ் பெற்று எல்லோரையும் ஆட்டிப்படைக்கும் வல்லமை பெற்றிருந்தும், அகவுலகில் ஆன்மீகச் செல்வத்தை பெற்றிருக்க வில்லை என்றால் அவன் வாழ்வு சிறக் காது. எனவே மனதிற்கு தீய விமயான இறைவனின் உருவத்தினையும் நாமத்தினையும் நிரந்தரமாய் நிலை நிறுத்த வேண்டும். அவர் நாமத்தை பக்தியுடன் செபிக்கும் போது மனம் ஒரு நிலைப்படுகிறது. யோகர் சுவாமிகள் சொல்வார், "உலகைப் பார், சுரண்டிப்பார்க்காதே அதுவும் இன்று ஆதரிக்காதே, எதிர்க்காதே சும்மாய் இரு"

தர்மம் இல்லாத சிந்தனையை நாம் ஆதரிக்கையில் அதனால் நாம் அடித்துச் செல்லப்படுகின்றோம். எதிர்க்கும் போது நம்மையும் அறியாமல் வலிமை சேர்ந்து விடுகிறோம். சாட்சி மாத்ரிமாய் இருக்கும் போது மனதை வென்று விடுகிறோம்.

ஜெய்சாயிராம்

யாதவன்



# இலங்கை வங்கியும் வலம்புரியும் இணைந்து நடத்தும்

## கௌரவிப்பு விழா - 22.05.2009

கௌரவம் பெறும் தீவக வலயப் பாடசாலை க.பொ.த (உ/த) 2008 மாணவர்களின் பெயர் விபரங்கள்

### புதிதான மகா வித்தியாலயம்

பெயர்	பிரிவு	பெறுபேறு
ஜி.கிறிஸ்டி	கலை	3 A

### வேலணை மத்திய கல்லூரி

பெயர்	பிரிவு	பெறுபேறு
ரி.ஜசீந்தா	கலை	3 A
வி.கிஜாந்தி	கலை	2A, B
பி.ராஜிகா	கலை	2A, B

### நெடுந்தீவு மகா வித்தியாலயம்

பெயர்	பிரிவு	பெறுபேறு
எம்.விமல்ராஜ்	கலை	2A, B

### நயினாதீவு மகா வித்தியாலயம்

பெயர்	பிரிவு	பெறுபேறு
எஸ்.சசிபா	கலை	2A, B
எம். கிணித்திகா	கலை	3 A

### நெடுந்தீவு நோ.க.பெண்கள் வித்தி.

பெயர்	பிரிவு	பெறுபேறு
எஸ்.கிறேஸ்	கலை	2A, B
பபியோலா	கலை	2A, B

### ஊர்காவற்றுறை சென்.அன்ரனிஸ் கல்லூரி


பெயர்	பிரிவு	பெறுபேறு
கி.அருட்செல்வன்	கலை	2A, B

# இலங்கை வங்கியும் வலம்புரியும்


## இணைந்து நடத்திய 2008 உயர்தர பரீட்சையில் "3A, 2AB" சித்தி பெற்ற

## வலிகாம கல்வி வலய மாணவர்களின் கௌரவிப்பு நிகழ்வு - 09.05.2009

### வாட்டு. யாழ்ப்பாணக் கல்லூரி



### தெல்லிப்பழை யூனியன் கல்லூரி



## இலங்கை கல்வியில் போர் முடிவுக்கு வந்த நிலையில் தமிழகத்தில் உள்ள அகதிகளின் நிலை என்ன?

(இராமநாதபுரம்)

இலங்கை கல்வியில் போர் முடிவுக்கு வந்த நிலையில் தமிழகத்தில் உள்ள அகதிகள் மீண்டும் இலங்கைக்கு அனுப்பப்படுவார்களா என்ற கேள்வி எழுந்துள்ளது. இலங்கையில் 25 ஆண்டுகளுக்கும் மேலாக இராணுவத்திற்கும், புலிகளுக்கும் நடந்த போரால் இதுவரை 2 இலட்சத்துக்கும் மேற்பட்ட தமிழர்கள் அகதிகளாக வந்துள்ளனர்.

2006-09 இல் மட்டும் 8 ஆயிரத்து 28 குடும்பங்களைச் சேர்ந்த 9 ஆயிரத்து 291 ஆண்கள், 8 ஆயிரத்து 316 பெண்கள், 3 ஆயிரத்து 241 சிறுவர்கள், 2 ஆயிரத்து 940 சிறுமிகள் என 23 ஆயிரத்து 788 பேர் அகதிகளாக வந்து பல்வேறு முகாம்களில் தங்க வைக்கப்பட்டுள்ளனர்.

இலங்கை போரில் கடந்த 3 தினங்களுக்கு முன் இராணுவம் நடத்திய தாக்குதலில் புலிகள் அமைப்பின் முக்கிய தலைவர்கள் கொல்லப்பட்டனர். இலங்கை அதிபர் ராஜபக்ஷ விடுதலைப் புலிகள் தோற்கடிக்கப்பட்ட

டுள்ளனர்.

போர் முடிவுக்கு வந்துள்ளது. இனி வடக்கு பகுதியில் ஜனநாயக நடவடிக்கைகளை நடைமுறைப்படுத்துவதில் கவனம் செலுத்தப்படும் என கூறியுள்ளார். இந்நிலையில் தமிழகத்தில் உள்ள அகதிகள் இலங்கைக்கு திரும்பி அனுப்பப்படுவார்களா என்ற கேள்வி எழுந்துள்ளது.

இது குறித்து அதிகாரி ஒருவர் கருத்துக் கூறுகையில், போர் முடிவுக்கு வந்துள்ளதால் அகதிகளை உடனடியாக இலங்கைக்கு அனுப்புவது சாத்தியமல்ல. இலங்கை நிலவரத்தை கவனித்து ஒரு ஆண்டுக்கு பின் அனுப்ப வாய்ப்புள்ளது என்றார்.

இலங்கை யாழ்ப்பாணத்தைச் சேர்ந்த சந்தனவதனன் கூறும் போது, இலங்கை தமிழர்களின் எதிர்காலம் கேள்விக்குறியாகி விட்டது. இலங்கைக்கு திரும்பி சென்றாலும் பிரச்சினை. செல்லாமல் இருப்பதிலும் பிரச்சினைதான். இந்திய அரசுத்தான் பெரிதும் நம்பி உள்ளோம் என்றார். (ஓ-6)

## பட்டினியால் இறந்த 8 பேரின்

## உடல்களை கடலில் தூக்கி போட்டோம்

## மண்டபம் முகாமுக்கு வந்த அகதிகள் கண்ணீர் பேட்டி

(இராமேஸ்வரம்)

நடுக்கடலில் 9 நாட்கள் தவித்தபோது பட்டினியால் இறந்த 8 பேரின் உடல்களை கடலில் தூக்கி போட்டோம் என்று மண்டபம் முகாமுக்கு வந்த அகதிகள் கதறி அழுதபடி கூறினார்கள்.

இலங்கை முல்லைத்தீவில் இருந்து கடந்த மாதம் படகில் தப்பி வந்த அகதிகள், திசை மாறி ஆந்திரா கடல் பகுதிக்கு சென்றனர். 9 நாட்கள் நடுக்கடலில் தத்தளித்த அவர்களில் பலர் பட்டினியால் இறந்து விட்டனர்.

மீதம் இருந்த 11 பேரை ஆந்திர மீனவர்கள் காப்பாற்றி காக்கி நாடாவுக்கு கொண்டு வந்தனர்.

அங்கு சில நாட்கள் தங்க வைக்கப்பட்ட அவர்கள் அங்கிருந்து சென்னை அழைத்து வரப்பட்டு பின்னர் மண்டபம் அகதிகள் முகாமுக்கு அனுப்பி வைக்கப்பட்டனர்.

யாழ்ப்பாணம் பருத்தித்துறையைச் சேர்ந்த இந்திரகுமார் (வயது 29), ஜெயநிரஞ்சனா, இந்திரமேனன் (25), சாந்தா (33), ஜெய மாலை சகாய தேவி (60), யாழ்ப்பாணம் குருநகரைச் சேர்ந்த அருள்தாஸ் (26), மேரி ஜெபின் (53), பாத்திமா (18), சேசுராசு (29), முல்லைத்தீவைச் சேர்ந்த ஜெகதீஸ்வரன், 8 மாத குழந்தை குபேரன் ஆகிய 11 பேரும் நேற்று முன்தினம் மண்டபம் ரயில் நிலையம் போய்ச் சேர்ந்தனர்.

அங்கு இன்ஸ்பெக்டர் தியாகராஜன் மற்றும் மத்திய புலனாய்வு பொலிஸார் விசாரணை மேற்கொண்டனர்.

அப்போது 11 பேரும் எதுவும் சொல்ல முடியாமல் அழத் தொடங்கினர். பின்னர் அவர்களை சமாதானம் செய்து விசாரித்த போது, யாழ்ப்பாணத்தைச் சேர்ந்த நாங்கள் 23

பேர் முல்லைதீவு மாத்தளையில் இருந்து கடந்த மாதம் 20 ஆம் திகதி பிளாஸ்டிக் படகில் புறப்பட்டோம். கடலில் வரும்போது திடீரென அதிகமாக காற்று வீசியதால் படகு திசைமாறி ஆந்திர மாநிலம் காக்கிநாடா பகுதிக்கு சென்று விட்டது. திசை மாறியதால் கரை செல்ல வழி தெரியாமல் 9 நாட்களாக நடுக்கடலில் போதிய உணவு இல்லாமல் நடுக்கடலில் தத்தளித்த 11 பேர், பட்டினியால் வாடி அழித் தொடங்கினர்.

நாட்கள் செல்லச் செல்ல எங்களுடன் வந்த மேரி திரேசிகா (வயது 32), நிரேஷன் (10), தங்கமானன் (12), அமநேசன், ஹரி கரன் (4), சகாய ராஜ் (14) குழந்தை பிரசாந்த் ரவி ஆகியோர் உடல் சோர்வடைந்து ஒவ்வொருவராக பட்டினியால் படகிலேயே இறந்து விட்டனர். வேறு வழியில்லாமல் எங்கள் கண் முன்னே உயிரிழந்த அவர்களை கடலில் தூக்கி வீசிவிட்டோம்.

இதைப்பார்த்து பயந்து போன படகோட்டி மகாலிங்கம், மரியதாஸ், சூசைதாஸ், வாலதாஸ் ஆகியோர் நீந்தி தப்பிவிடலாம் என்று கடலில் குதித்து நீந்திச் சென்றனர். அவர்கள் கதி என்னவென்று இதுவரை தெரியவில்லை.

மேலும் 8 மாத கைக்குழந்தையை காப்பாற்ற தாய்ப்பால் கொடுத்ததால் உடல் சோர்வடைந்து பட்டினியால் ஜெகதீஸ்வரன் மனைவி இறந்துவிட்டார்.

மீதம் உள்ள 11 பேரும் உயிரிழைப்போமா? கரை சேருவோமா? என்று கவலையில் ஆழ்ந்திருந்த நிலையில் கடலில் தத்தளித்த எங்களை அந்த வழியாக மீன்பிடித்து விட்டு வந்த மீனவர்கள் காப்பாற்றி காக்கி நாடா பொலிஸ் நிலையத்தில் ஒப்படைத்தனர் என்று கண்ணீர் மல்கக் கூறினார். (ஓ-6)

# கொல்கத்தா ரைட் ரைடர்ஸ் அணியிடம் வீழ்ந்து

## நடப்பு சம்பியன் ராஜஸ்தான் ரோயல்ஸ்

### அரையிறுதி வாய்ப்பையிழந்து விடைபெற்றது



(டர்பன்)

நடப்பு சம்பியன் ராஜஸ்தான் ரோயல்ஸ் அணி 4 விக்கெட்டுக்கள் வித்தியாசத்தில் கொல்கத்தா ரைட் ரைடர்ஸ் அணியிடம் வீழ்ந்து அரையிறுதி வாய்ப்பை இழந்து தொடரிலிருந்து விடைபெற்றது. இந்தியன் பிரீமியர் லீக் (ஐ.பி.எல்) அமைப்பின் இரண்டாவது இருபது-20 தொடர் தென்னா பிரிக்காவில் நடைபெற்று வருகிறது. இதில் நேற்று டர்பனில் நடைபெற்ற லீக் சுற்றின் 53ஆவது போட்டியில் மக்குலம் தலைமையிலான கொல்கத்தா ரைட் ரைடர்ஸ் அணியும் வேன் வோர்ன் தலைமையிலான ராஜஸ்தான் ரோயல்ஸ் அணியும் மோதின. இப்போட்டியில் வெற்றிபெற்றால் மட்டுமே அரையிறுதி வாய்ப்பை தக்கவைத்துக் கொள்ளலாம் என்ற கட்டாயத்தில் ஐ.பி.எல். 2008 ஆம் ஆண்டு சம்பியன் ராஜஸ்தான் ரோயல்ஸ் அணி களமிறங்கியது. எனினும் கொல்கத்தா ரைட் ரைடர்ஸ் அணி ஏற்கனவே அரையிறுதி வாய்ப்பை இழந்த நிலையில் இப்போட்டியில் எதிர்பார்ப்பின்றி களமிறங்கியது. இப்போட்டியில் நாணயச்சுழற்சியில் வெற்றிபெற்ற கொல்கத்தா ரைட் ரைடர்ஸ் அணியின் தலைவர் மக்குலம் முதலில் களத்திடுபடத் தீர்மானித்தார். இதனடிப்படையில் முதலில் துடுப்பெடுத்தாடிய ராஜஸ்தான் ரோயல்ஸ் அணி முன்னணித் துடுப்பாட்ட வீரர்கள் சோபிக்காத

நிலையில் 20 ஓவர்கள் நிறைவில் 9 விக்கெட்டுக்களை இழந்து 101 ஓட்டங்களை எடுத்தது. இதில் நாமன் ஓஜா 12 பந்துகளில் (3 சிக்ஸர்கள் அடங்கலாக) 22 ஓட்டங்களையும் அணித் தலைவர் வேன்வோர்ன் 18 ஓட்டங்களையும் போத்தா, ஜடேஜா ஆகியோர் தலா 14 ஓட்டங்களையும் எடுத்தனர். பந்து வீச்சில் லாங்வேல்ட் 4 ஓவர்கள் பந்துவீசி 15 ஓட்டங்களைக் கொடுத்து 3 விக்கெட்டுக்களையும் அஜித் அகார்க்கர் 4 ஓவர்கள் பந்துவீசி 15 ஓட்டங்களைக் கொடுத்து 2 விக்கெட்டுக்களையும் சார்க்கர் ஒரு விக்கெட்டையும் கைப்பற்றினார். பதிலுக்கு 20 ஓவர்களில் 102 ஓட்டங்களை எடுத்தால் வெற்றி என்ற இலகுவான இலக்குடன் துடுப்பெடுத்தாடிய கொல்கத்தா ரைட் ரைடர்ஸ் அணி சுக்லா-அகார்க்கர் ஜோடியின் சிறப்பான இணைப்பாடத்தின் மூலம் 19.3 ஓவர்களில் 6 விக்கெட்டுக்களை இழந்தது 102 ஓட்டங்களை எடுத்து 4 விக்கெட்டுக்கள் வித்தியாசத்தில் வெற்றிபெற்றது. ஒரு கட்டத்தில் 11.3 ஓவர்களில் 45 ஓட்டங்களை மாத்திரம் எடுத்து 6 விக்கெட்டுக்களை இழந்து தடுமாறிய கொல்கத்தா ரைட் ரைடர்ஸ் அணியை சுக்லா-அகார்க்கர் ஜோடி

7ஆவது விக்கெட்டுக்காக 48 பந்துகளில் 57 ஓட்டங்களைக் குவித்து வெற்றிபெறச் செய்தனர். இதில் சுக்லா 46 பந்துகளில் (3 பவுண்டரிகள், 2 சிக்ஸர்கள் அடங்கலாக) 48 ஓட்டங்களையும் அஜித் அகார்க்கர் 14 ஓட்டங்களையும் ஆட்டம் இழக்காமல் எடுத்தனர். பந்துவீச்சில் முனாப் பட்டேல் 2 விக்கெட்டுக்களையும் அமிர் சிங், போத்தா ஆகியோர் தலா ஒரு விக்கெட்டை வீழ்த்தினர். இப்போட்டியில் கொல்கத்தா ரைட் ரைடர்ஸ் அணியின் சுக்லா

ஆட்ட நாடகனாகத் தெரிவானார். இவ்வெற்றியின் மூலம் கொல்கத்தா ரைட் ரைடர்ஸ் தான் விளையாடிய 14ஆவதும் இறுதியுமான போட்டியில் 3ஆவது வெற்றியைப் பெற்றது. இதேவேளை 2008ஆம் ஆண்டு முதலாவது ஐ.பி.எல். தொடரில் சம்பியனான ராஜஸ்தான் ரோயல்ஸ் அணி தான் விளையாடிய 14ஆவதும் இறுதியுமான போட்டியில் 07ஆவது தோல்வியைச் சந்தித்து அரையிறுதி வாய்ப்பை இழந்து தொடரிலிருந்து விடைபெற்றது.

## சென்னை அணியிடம் வீழ்ந்தது கிங்ஸ் லெவின் பஞ்சாப் அணி

(டர்பன்)

சுழல்நாயகர்களின் அசுத்தலான பந்து வீச்சின் மூலம் சென்னை சுப்பர்கிங்ஸ் அணி 24 ஓட்டங்கள் வித்தியாசத்தில் கிங்ஸ் லெவின் பஞ்சாப் அணியை வீழ்த்தியது. ஐ.பி.எல் தொடரில் நேற்று டர்பனில் நடைபெற்ற லீக் சுற்றின் 54 போட்டியில் தோனி தலைமையிலான சென்னை சுப்பர்கிங்ஸ் அணியும் யுவராஜ் சிங் தலைமையிலான கிங்ஸ் லெவின் பஞ்சாப் அணியும் மோதின. இப்போட்டியில் வெற்றி பெற்றால் மாத்திரமே அரையிறுதிக்கு முன்னேறலாம் என்ற கட்டாயத்தில் கிங்ஸ் லெவின் பஞ்சாப் அணி களமிறங்கியது. எனினும் சென்னை சுப்பர்கிங்ஸ் அணி ஏற்கனவே அரையிறுதிக்கு முன்னேறிய நிலையில் எதிர்ப்பற்ற போட்டியில் வெற்றிக்காக களமிறங்கியது. இப்போட்டியிலும் சென்னை சுப்பர்கிங்ஸ் அணியின் ஆரம்ப அதிரடித் துடுப்பாட்ட வீரர் மத்யு ஹைடனுக்கு ஓய்வு வழங்கப்பட்டது. இதில் நாணயச்சுழற்சியில் வெற்றி பெற்று முதலில் துடுப்பெடுத்தாடிய சென்னை சுப்பர்கிங்ஸ் அணி ஆரம்ப ஜோடிகளான பெய்லி-பட்டேல் இணைந்து சிறப்பான ஆரம்பத்தை வழங்கினர். இதில் பெய்லி 12 பந்துகளில் (3 பவுண்டரிகள் அடங்கலாக) 15 ஓட்டங்களினாலும் பாத்திப் பட்டேல் 23 பந்துகளில் (4 பவுண்டரிகள், ஒரு சிக்ஸர் அடங்கலாக) 32 ஓட்டங்களையும் எடுத்து ஆட்டமிழக்க சென்னை சுப்பர்கிங்ஸ் 6.5 ஓவர்களில் 2 விக்கெட்டையிழந்து 54 ஓட்டங்களை எடுத்தது. எனினும் தொடர்ந்து களமிறங்கிய வீரர்கள் சோபிக்காத நிலையில் சென்னை சுப்பர்கிங்ஸ் அணி 20 ஓவர்களில் 9 விக்கெட்டுக்களையிழந்து 116 ஓட்டங்களை எடுத்தது. இதில் சுரேஸ் ரெய்னா 20 ஓட்டங்களையும், ஜேக்கப் ஓரம் 17 ஓட்டங்களையும் எடுத்தனர். ஏனையோரில் பத்திரிநாத் 4, அணித்தலைவர் தோனி 2, மற்றும் கோனி 7 ஓட்டங்களுடனும் ஆட்டம் இழந்தனர். பந்து வீச்சில் இர்பான்பதான், சிறிசாந் ஆகியோர் தலா 2 விக்கெட்டுக்களையும் பவார், சாவ்லா மற்றும் மோட்ரா ஆகியோர் தலா ஒரு விக்கெட்டையும் வீழ்த்தினர்.



பதிலுக்கு 20 ஓவர்களில் 117 ஓட்டங்களை எடுத்தால் வெற்றி என்ற எளிய இலக்குடன் துடுப்பெடுத்தாடிய கிங்ஸ் லெவின் பஞ்சாப் அணி முன்னணித் துடுப்பாட்ட வீரர்கள் சோபிக்காத நிலையில் 20 ஓவர்களில் 8 விக்கெட்டுக்களையிழந்து 92 ஓட்டங்களை மாத்திரமெடுத்து 24 ஓட்டங்கள் வித்தியாசத்தில் தோல்வியடைந்தது. இதில் போர்மஸ் பசு 26 ஓட்டங்களையும் இர்பான்பதான் 14 ஓட்டங்களையும் அதிக பட்சமாக எடுத்ததுடன் முன்னணித் துடுப்பாட்ட வீரர்களான சொகால் 3, ஹுடரிச் 8, அணித்தலைவர் யுவராஜ் சிங் 6, குமார் சங்கக்கார 7, மோட்ரா 5 ஓட்டங்களுடனும் ஆட்டமிழந்து ஏமாற்றினார். பந்து வீச்சில் முரளிதரன் 4 ஓவர்கள் பந்து வீசி 8 ஓட்டங்களை மாத்திரம் கொடுத்து 2 விக்கெட்டுக்களையும் அஷ்வின் 4 ஓவர்கள் பந்து வீசி 13 ஓட்டங்களைக் கொடுத்து 2 விக்கெட்டுக்களையும் ரெய்னா 4 ஓவர்கள் பந்து வீசி 17 ஓட்டங்களைக் கொடுத்து 2 விக்கெட்டுக்களையும் துஷாரா 2 விக்கெட்டுக்களையும் வீழ்த்தினார். இப்போட்டியில் சென்னை சுப்பர்கிங்ஸ் அணியின் வெற்றிக்கு திருப்பு முனைய மைத்த முரளிதரன் ஆட்டநாயகனாக தெரிவானார். இவ்வெற்றியின் மூலம் சென்னை சுப்பர்கிங்ஸ் அணி தான் விளையாடிய 14ஆவதும் இறுதியுமான லீக் போட்டியில் 8ஆவது வெற்றியை பதிவு செய்தது. இதேவேளை கிங்ஸ் லெவின் பஞ்சாப் அணி தான் விளையாடிய 14 ஆவதும் இறுதியுமான லீக் போட்டியில் 7 ஆவது தோல்வியைச் சந்தித்தது.

## பஞ்சாப் அணியின் அரையிறுதி வாய்ப்பு கேள்விக்குறி

ஐ.பி.எல் இரண்டாவது இருபது-20 தொடரின் அரையிறுதிக்கு டில்லி டேர் டேவில்ஸ் அணியும் சென்னை சுப்பர்கிங்ஸ் அணியும் ஏற்கனவே தெரிவித்துள்ளன. இந்நிலையில் அரையிறுதிக்கு முன்னேறவுள்ள அடுத்த இரண்டு அணிகள் இன்று தான் தெரியும். இதில் டெக்கான் சார்ஜர்ஸ் மற்றும் பெங்களூர் ரோயல்ஸ் சலஞ்சர்ஸ் அரையிறுதிக்கு முன்னேற அதிக வாய்ப்பு உள்ளன. எனினும் இன்று டெக்கான் சார்ஜர்ஸ் அணியுடனான போட்டியில் பெங்களூர் ரோயல்ஸ் சலஞ்சர்ஸ் அணி கூடுதல் ஓட்டங்கள் அல்லது கூடுதல் விக்கெட்டுக்கள் வித்தியாசத்தில் தோல்வியடையும் சந்தர்ப்பத்தில் ஓட்ட விகித சராசரியில் கிங்ஸ் லெவின் பஞ்சாப் அணி அரையிறுதிக்கு முன்னேறும்.

அணிகள்	போட்டிகள்	வெற்றி	தோல்வி	சமநிலை	முடிவு இல்லை	புள்ளிகள்	சராசரி ஓட்ட எண்ணிக்கை
டில்லி டேர் டேவில்ஸ்	13	9	4	0	0	18	+0.251
சென்னை சுப்பர்கிங்ஸ்	14	8	5	0	1	17	+0.951
டெக்கான் சார்ஜர்ஸ்	13	7	6	0	0	14	+0.265
பெங்களூர் ரோயல்ஸ் சலஞ்சர்ஸ்	13	7	6	0	0	14	-0.253
கிங்ஸ் லெவின் பஞ்சாப்	14	7	7	0	0	14	-0.483
ராஜஸ்தான் ரோயல்ஸ்	14	6	7	0	1	13	-0.352
மும்பை இந்தியன்ஸ்	13	5	7	0	1	11	+0.401
கொல்கத்தா ரைட் ரைடர்ஸ்	14	3	10	0	1	7	-0.789

## சுழல் நாயகன் முரளியின் சாதனைப் பயணம்...

1996ஆம் ஆண்டு முரளிதரன் கிரிக்கெட் வாழ்க்கைக்கு முற்றுப்புள்ளி வைத்துவிட வேண்டுமென எண்ணிய அவுஸ்திரேலிய நடுவர்கள் மற்றும் கிரிக்கெட் சபையின் திட்டம் தோல்வியில் முடிபடைந்தது. அவர்களின் திட்டத்தை சட்டரீதியாக நிரூபித்து வீறுகொண்டெழுந்த முரளிதரன் 1996ஆம் ஆண்டு முதல் தனது சாதனைப் பயணத்தை தொடர்ந்தார். **பாலா** முரளிதரனின் சாதனைப் பயணத்திற்கு இலங்கையணியின் சகவீரர்களும் துணையாக இருந்தனர். இதனாலேயே இலங்கை அணியின் வெற்றி நடைபெறும் தொடர்ந்தது. 1996ஆம் ஆண்டு நவம்பர் முதல் 1997 ஆம் ஆண்டு மார்ச் வரை நான்கு மாத ஓய்வுக்குப் பின்னர் இலங்கை அணி நியூசிலாந்துக்கு பயணமானது. நியூசிலாந்து பயணமான இலங்கை அணி முதலில் இரண்டு போட்டிகள் கொண்ட டெஸ்ட் தொடரில் விளையாடியது. இத் தொடரில் முரளிதரன் தனது சாதனைப் பயணத்தில் புதிய மைல் கல் ஒன்றை எட்டிக் காத்திருந்தார். **(பயணிக்கும்)**



80

## பாதுகாப்பு வலயத்தில்...

நடத்திய செய்தியாளர் மாநாட்டில் கலந்துகொண்டு கருத்துத் தெரிவிக்கையிலேயே அவர் இவ்வாறு கூறினார்.

இலங்கையில் கடமையை முடித்துக் கொண்டு நாடு திரும்பும் ரொபேட் ஓ பிளேக் நேற்று இறுதி செய்தியாளர் மாநாட்டை நடத்தினார்.

அங்கு செய்தியாளர் கேட்ட கேள்விகளுக்கு பதிலளிக்கையில் தெரிவித்ததாவது,

இலங்கை முக்கியமான காலகட்டத்தில் இருக்கின்றது. கிழக்கை புலிகளிடமிருந்து மீட்ட போது பதவிக்கு வந்த நான் வடக்கு கிழக்கை முழுமையாக மீட்கப்பட்டதாக ஜனாதிபதி அறிவித்திருக்கின்ற நிலையில் விலகிச் செல்கிறேன். இது பலவற்றிற்கு நல்ல ஆரம்பமாகும்

## மோதல் இடம்பெற்ற பகுதிகள் மற்றும் கனகரத்தினம்...

கிழமை முள்ளிவாய்க்கால் பகுதியில் இருந்து பெருமளவு பொதுமக்களுடன் வெளியேறிய கனகரத்தினம் நேற்று முன்தினம் வவுனியா சென்றதாகவும், ஓமந்தை சோதனைச் சாவடியில் தன்னை ஒரு நாடாளுமன்ற உறுப்பினர் என அடையாளம் காட்டி கொழும்பு செல்வதற்கு அனுமதிக்குமாறு கேட்டுக்கொண்ட போதிலும் அதனை நிராகரித்த படையினர் அவரை செட்டிக்குளத்தில் உள்ள இடைத்தங்கும் முகாமில் தடுத்து வைத்திருக்கின்றனர் எனவும் கூட்டமைப்பு வட்டாரங்கள் தெரிவித்துள்ளன.

முகாமில் அவர் தடுத்து வைக்கப்பட்டிருக்கும் செய்தி கூட நேற்றுக் காலை தான் வெளியே தெரியவந்திருக்கின்றது என்றும் அவரை விடுவிப்பதற்கான முயற்சிகள் மேற்கொள்ளப்பட்டிருப்பதாகவும் கூட்டமைப்பினர் தெரிவித்தனர்.

பாதுகாப்பு வலயத்தில் என்ன நடந்ததென்று சர்வதேச சமூகத்திற்கு சர்வதேச செஞ்சிலுவைச் சங்கம் பல்வேறு தகவல்களை வழங்கியுள்ளது.

நலன்புரி நிலையங்களில், வாழ்கின்ற மக்களின் மேம்பாடுகளுக்கு அரசாங்கத்திற்கு அமெரிக்கா ஒத்துழைப்பு நல்கும்.

அதே நேரத்தில் பிரித்தானியா, பிரான்ஸ் மற்றும் ஐரோப்பிய நாடுகளில் புலம்பெயர்ந்து வாழ்கின்ற மக்கள் அவர்களின் மேம்பாட்டிற்கு ஒத்துழைப்பு நல்க வேண்டும்.

அவர்கள் நிதியுதவி கொடுத்து உதவலாம். அது அரசாங்கத்திற்கு பெரும் உதவியாக அமையும் என்றார்.

(ச-5)

## புலிகள் என...

விடுதலைப் புலிகளுக்கும் இடையிலான மோதலில் 5 விடுதலைப் புலிகள் கொல்லப்பட்டனர் என்றும் அம்பாறை மாவட்டம் கஞ்சிக் குடிச்சாறு காட்டுப் பகுதியில் நேற்று முன்தினம் மேற்கொள்ளப்பட்ட வேறொரு நடவடிக்கையின் போது மூன்று விடுதலைப் புலிகளும் கொல்லப்பட்டதாக பாதுகாப்பு அதிகாரிகள் தெரிவிக்கின்றனர்.

(எ-5,14)

## புலிகளின்...

முன்னாள் பிரதமர் ராஜீவ்காந்தியின் கொலை வழக்கின் பிரதான எதிரியாக குறிப்பிடப்பட்டுள்ள பிரபாகரன், மரணித்துள்ளமையை நிரூபிக்கும் வகையில் விஞ்ஞான ரீதியில் ஆதாரங்களை சமர்ப்பிக்குமாறு இந்திய மத்திய புலனாய்வுப் பணியகம் விடுத்த கோரிக்கையினை அடுத்தே அரசாங்கம் குறித்த பரிசோதனையைச் செய்வதற்கான தீர்மானத்தினை எடுத்துள்ளது என்றும் அவர் மேலும் கூறினார்.

(எ-1)

## நாராயணமும் மேனமும்...

இடம்பெயர்ந்த மக்களுடைய புனர்வாழ்வு நடவடிக்கைகள் தொடர்பாகவே நேற்று கிரவு வந்த இந்த இருவரும் முக்கிய பேச்சுக்களை நடத்துவார்கள் என அதிகார பூர்வமாக தெரிவிக்கப்படுகின்றது.

கொழும்பு புறப்படுவதற்கு முன்னதாக நேற்று மாலை புதுடில்லியில் தமிழக முதலமைச்சர் மு.கருணாநிதியைச் சந்தித்த நாராயணன் தன்னுடைய கொழும்பு பயணம் தொடர்பாக அவருக்கு விளக்கினார்.

விடுதலைப் புலிகளை முழுமையாக அழித்துவிட்டதாக இலங்கை அரசாங்கம் தெரிவித்திருக்கும் நிலையில் அது தொடர்பான மேலதிக தகவல்களைப் பெற்றுக்கொள்வதுடன் இலங்கை விவகாரங்களில் தம்முடைய பங்களிப்பை எதிர்காலத்தில் அதிகரித்துக் கொள்வதும்தான் இந்திய அதிகாரிகளின் இந்த அவசர பயணத்தின் பிரதான நோக்கமாக இருக்கின்றது என இராஜதந்திர வட்டாரங்கள் தெரிவித்தன. அத்துடன் பிரபாகரனின் மரபணு பரிசோதனை குறித்தும் அவர்கள் பேசவுள்ளதாகக் கூறப்படுகின்றது.

அண்மைக்காலத்தில் இலங்கை விவகாரங்களில் சீனாவின் சம்பந்தம் அதிகமாக இருந்ததை மிகவும் கவனமாகவே இந்தியா அவதானித்து வந்திருக்கின்றது எனக் குறிப்பிடும் இராஜதந்திர வட்டாரங்கள், ஆனால் விடுதலைப் புலிகள் அமைப்பை ஒழித்துக் கட்டுவதற்கு இந்த உதவிகள் பயன்பட்டதால் இந்தியா மெளனமாக இருந்தது.

ஆனால் சீனாவின் செல்வாக்கு இலங்கையில் அதிகரிப்பதை அனுமதிக்க முடியாது என்பதை வெளிப்படுத்துவதற்காகவே இந்த அவசரப் பயணத்தை இந்திய உயர் அதிகாரிகள் மேற்கொண்டுள்ளனர் எனவும் கூட்டிக்கொண்டனர்.

கள் மேற்கொண்டுள்ளனர் எனவும் கூட்டிக்கொண்டனர்.

இதேவேளை இலங்கைக்கு 500 கோடி ரூபாய் நிவாரண உதவி வழங்கப்படும் என்றும் மத்திய மந்திரி பிரணாப் முகர்ஜி தெரிவித்தார்.

இலங்கையில் விடுதலைப் புலிகளுடன் நடந்த போர் முடிந்து விட்டதாகவும் அதன் தலைவர் பிரபாகரனை கொன்று விட்டதாகவும் இராணுவம் தெரிவித்துள்ளது.

இந்த சூழ்நிலையில் இலங்கையில் அப்பாவித் தமிழர்களுக்கு உடனடியாக நிவாரணப் பணிகளை வழங்க வேண்டும் என்று இந்தியா வலியுறுத்தியுள்ளது என டில்லியில் செய்தியாளர்களிடம் பேசிய மத்திய வெளியுறவு அமைச்சர் பிரணாப் முகர்ஜி தெரிவித்துள்ளார்.

இலங்கையில் தமிழர்களுக்கு அரசியல் அதிகாரத்தை பரவலாக்கும் திட்டத்தை அமுல்படுத்த வேண்டும். இலங்கை அரசமைப்புச் சட்டத்திற்கு உட்பட்டு இனப்பிரச்சினைக்கு அரசியல் தீர்வு காணப்படவேண்டும். இலங்கை அரசுக்கு தேவையான அனைத்து உதவிகளையும் நாங்கள் (இந்தியா) வழங்குவோம்.

தற்போதைய சூழ்நிலையில் இடம்பெயர்ந்து வாழும் தமிழர்களுக்கு நிவாரண உதவிகள் வழங்குவது அவசியம். ஏற்கனவே 500 கோடி ரூபாய் நிவாரணப் பொருட்களை இந்தியா தயாராக வைத்துள்ளது.

இது தவிர கூடுதலாக 100 கோடி ரூபாய் நிவாரண உதவியை பிரதமர் மன்மோகன் சிங் அறிவித்துள்ளார். தமிழக அரசும் 25 கோடி ரூபாய் நிவாரண உதவியை வழங்குகிறது என்றார்.

(ச-3,5,14)

## ஐ.நாவும் உதவி நிறுவ...

வழங்குவதற்காகவுமே இந்தக் கோரிக்கையை தாம் முன்வைப்பதாகவும் இந்த அமைப்புக்கள் சுட்டிக்காட்டியிருக்கின்றன.

போர் கடுமையாக இடம்பெற்ற காலப்பகுதியில் அனைத்துலக உதவி நிறுவனங்களும், உணகவியலாளர்களும் அப்பகுதிக்குச் செல்வதற்கு அனுமதிக்கப்படவில்லை.

அனைத்துலக செஞ்சிலுவைச் சங்கத்தினர் மட்டுமே உணவுப்பொருட்களைக் கொண்டு செல்வதற்காகவும் படுகாயமடைந்தவர்களை அங்கிருந்து வெளியேற்றுவதற்காகவும் கப்பல் மூலம் சென்று வருவதற்கு அனுமதிக்கப்பட்டனர்.

போர் நடைபெற்ற பகுதிகளில் வேறும் யாராவது இருந்தால் அவர்களை அங்கிருந்து வெளியேற்றுவதற்காக தம்மை அங்கு செல்வதற்கு அனுமதிக்க வேண்டும் என அனைத்துலக செஞ்சிலுவைச் சங்கமும் அர

## யாழில்...

அறிக்கையில் தெரிவிக்கப்பட்டுள்ளதாவது, யாழ்.மக்களின் சமாதான வாழ்க்கை நிலையை சீர்குலைக்க தயாராக இருக்கும் புலி உறுப்பினர்களுக்கு பாதுகாப்பு மற்றும் தங்குமிட வசதிகள் உள்ளிட்ட வேறு தேவைகளை நிறைவேற்றுவதற்காக உதவி புரிவது தவறு என்று பொதுமக்களுக்கு அறியத் தருவதோடு அவர்கள் உங்களின் உறவு, நண்பர்களாக இருந்தாலும் அவர்களின் எதிர்காலத்தை வளமாக்கிக் கொள்வதற்காக இராணுவத்தினரிடம் சரண அடைவதற்கு தேவையான செயற்பாடுகளைச் செய்யுங்கள்.

சரண அடைபவர்கள் எவ்வித பயம், சந்தேகமின்றி உங்களால் அவர்களைச் சரணடையச் செய்ய முடியாவிட்டால் புலனாய்வுத் தகவலின்படி அவர்கள் கைது செய்யப்பட்டால், பாதுகாப்பு அளித்தநீங்கலும் குற்றவாளியாக நீதிமார்க்கப்படி கணிக்கப்படுவீர்கள்.

பயங்கரவாத செயல்களுக்கு தொடர்புடையவர்களின் புனர்வாழ்வு நிமிர்த்தும் அரசாங்கம் செய்திருக்கும் இந்த நற் செயற்றிட்டத்திற்கு உங்களதும், வேறு சிலரினதும் நல் ஒத்துழைப்பும் துணையும் முழுமையாகக் கிடைக்க வேண்டுமென அறியத் தருகின்றேன் என அதில் தெரிவிக்கப்பட்டுள்ளது.

(எ)

சாங்கத்தை கோரியிருந்தது. இருந்த போதிலும் அவ்வாறான ஒரு தேவை இல்லை எனத் தெரிவித்துள்ள அரசாங்கம் அந்தக் கோரிக்கையைத் திட்டவாட்டமாக நிராகரித்துவிட்டது.

சுகாதாரத்துறை அமைச்சரை நேற்று முன்தினம் செல்வாய்க்கிழமை ஜெனீவாவில் சந்தித்த ஐ.நா. செயலாளர் நாயகம் பான் கீ மூன் கூட போர்ப் பகுதிகளுக்கு ஐ.நா. அதிகாரிகள் சென்று நிலைமைகளை நேரில் பார்வையிடுவதற்கு அனுமதிக்கப்பட வேண்டும் என வலியுறுத்திக் கேட்டுக் கொண்டதாகத் தெரிவிக்கப்படுகின்றது.

போர்ப் பகுதிகளில் காயமடைந்த பொதுமக்கள் எவராவது இருக்கின்றார்கள் என்பது தொடர்பில் எமக்கு எவ்வித தகவலும் கிடைக்கவில்லை எனத் தெரிவித்த ஐ.நா. மனிதாபிமான நடவடிக்கைகளுக்கான பொறுப்பாளர் எலிசபெத் பயிர்ஸ், ஆனால் அப்பகுதியில் யாராவது இருந்தால் அவர்களை அங்கிருந்து வெளியே கொண்டுவருவதற்கு ஐ.நா. அல்லது செஞ்சிலுவைச் சங்கத்தை அனுமதிக்க வேண்டும் எனக் கேட்டுக்கொண்டார். (ச-5)

## பிரயாகர...

யக்கார தெரிவித்துள்ளார். இது தொடர்பாக அவர் மேலும் தெரிவிக்கையில்,

பல காலத்துக்கு முன்னரே கொல்லப்பட்ட விடுதலைப்புலி உறுப்பினர்களின் உடலங்களை பொறுப்பேற்றுக் கொள்ள அவர்கள் முன் வராததால் செஞ்சிலுவைச் சங்கத்தினர் அவற்றைப் பெற்றுக்கொள்ள மறுத்து விட்டனர். அதே நடைமுறையை பின்பற்றி தற்போதும் நாங்களே அந்த உடலங்களை அடக்கம் செய்ய வேண்டும்.

பிரபாகரனின் உடலை விநாயகமூர்த்தி, முரளிதரன், தயா மாஸ்ரர் ஆகியோர் அடையாளம் காட்டி விட்டார்கள். பிரபாகரன் இலங்கை படையினரின் தாக்குதலில் தான் கொல்லப்பட்டார்.

இந்நிலையில் செஞ்சிலுவைச் சங்கத்திடம் அடையாளம் காட்டுவதோ தேவையற்றது. செஞ்சிலுவைச் சங்கம் இவ்வாறு அடையாளம் காட்டுவதற்கு பயன்படுத்தப்படவில்லை என்று அவர் குறிப்பிட்டார்.

(ச-14)

## "சுந்தர்சன்" மானிப்பாய்

23.05.2009 ஆம் திகதி  
சனிக்கிழமை தொடக்கம் மாபெரும்  
மலிவு விற்பனை ஆரம்பம்!




- ★ மின் விசிறிகள் (Ceiling Fans, Table Fans, Stand Fans)
- ★ மின் அலங்கார விளக்குகள், சுவர் விளக்குகள், மேசை விளக்குகள், கூரை விளக்குகள், (Chandiliyars, Wall Brackets, Table Lamps, Hood Fittings)
- ★ றைஸ் குக்கர்கள் (Rice Cookers), அரைக்கும் இயந்திரங்கள் (Blenders), மின் அழுத்திகள் (Iron Boxes), சாஜர் லைற்றுக்கள் (Charger Lights)
- ★ பல தரப்பட்ட சவிச், பிளக் வகைகள் (Switches, Plug & Switches)
- ★ ரோல் பிளக் வகைகள் (Extension cords), நீர் சுத்திகரிப்புத் தாங்கிகள் (Water Filters), மின் அடுப்பு (Hot Plates), சுடுநீர் / குளிநீர் மாற்றிகள் (Water Dispensers), மின் கேத்தல்கள் (Electric Kettles)
- ★ DVD Players, VCD Players, Boofor Sets.
- ★ கலர் ரியூப்பல்ப், கலர் 'U' பல்ப் வகைகள் (Colour T/Bulbs, Colour Energy Saving bulbs)

**விசேட குறிப்பு:** ஞாயிறு தினத்திலும் குறித்த மலிவு விற்பனை தொடரும் என்பதை வாடிக்கையாளருக்கு அறியத் தருகிறோம்.

சிறந்த தெரிவுகளுக்கு முந்துங்கள்! உங்கள் தேவையே எங்கள் சேவை

கட்டட ஒப்பந்தக்காரர்கள், மின் இணைப்பாளர்கள், வியாபாரிகள், வாடிக்கையாளர்களுக்கு தேவையான உபகரணங்களை மிக மலிவு விலையில் பெற்றுக் கொள்ள அரிய சந்தர்ப்பம் தவறவிடாதீர்கள்

நன்றி







21.05.2009



"சுந்தர்சன்"  
யாழ் வீதி, மானிப்பாய்.

(C-2488)

## பதவி வெற்றிடம்

பின்வரும் பதவிகளுக்கு தகுதியானவர்கள் தேவை

★ கணனி தமிழ் ரைப்பிங் மற்றும் பக்க வடிவமைப்பு பெண்கள் (பகல் கடமை)  
ஆண்கள் (இரவுக் கடமை)

★ பாதுகாப்பு உத்தியோகத்தார்கள் (ஆண்கள் பகல், இரவுக் கடமை)

யாழ்.நகர மையத்திலிருந்து 5 கிலோமீற்றர் தூரத்திற்குள் வசிப்பவர்கள் மட்டும் நேரில் வரவும்.

வலம்புரி,  
இல. 3, 2ஆம் ஒழுங்கை,  
நிறவுண் வீதி, யாழ்ப்பாணம்.

-நிர்வாக உத்தியோகத்தார்.